



ఉద్యమ కెరటం



నిజం రక్షతి రక్షితః

UDYAMA KERATAM TELUGU DAILY

తెలుగు దినపత్రిక

| ఆసిఫాబాద్ |

| సంపుటి: 2 |

| సంచిక: 72 |

| 25-8-2026 |

| మంగళవారం |

| పేజీలు: 8 |

| వెల : రూ.2/-



19 ఏళ్లకే అందాల కిలీటం

'మిస్ యూనివర్స్ ఇండియా-2026'గా కాజియా లిజ్ మెజో

- 52 మంది పైనలిస్టులను వెనక్కి నెట్టి కేరళ యువతి ఘనత
- లా చదువుతూనే మోడలింగ్లో సత్తా.. కళల్లోనూ బహుముఖ ప్రజ్ఞ
- నవంబర్లో ప్రపంచ వేదికపై భారత్కు ప్రాతినిధ్యం

కేరళకు చెందిన 19 ఏళ్ల లా విద్యార్థిని, మోడల్ కాజియా లిజ్ మెజో అందాల ప్రపంచంలో మరో అరుదైన ఘనత సాధించారు. జైపూర్లో అట్టహాసంగా జరిగిన 'మిస్ యూనివర్స్ ఇండియా-2026' గ్రాండ్ ఫైనాల్లో 52 మంది పైనలిస్టులను వెనక్కి నెట్టి విజేతగా నిలిచారు.

4లో..

రైతు ఉద్యమ పెద్దదిక్కు ఇకలేరు



- ప్రముఖ రైతు నేత సారంపల్లి మల్లారెడ్డి కన్నుమూత
- 88 ఏళ్ల వయసులో అనారోగ్యంతో తుదిశ్వాస
- రైతు సమస్యలపై దశాబ్దాల పాటు అలుపురుగని పోరాటం
- అఖిల భారత కిసాన్ సభ ఉపాధ్యక్షుడిగా కీలక సేవలు
- కమ్యూనిస్టు, రైతు సంఘాల్లో విపాదధాయలు

2

రైతాంగ పోరాట యోధుడికి నేతల నివాళి

- సారంపల్లి మల్లారెడ్డి మృతిపై సీఎం రేవంత్ తీవ్ర దిగ్భ్రాంతి
- కమ్యూనిస్టు, రైతాంగ ఉద్యమాలకు తీరని లోటు: కూనంనేని
- ఆయన పోరాటం తరాలకు స్ఫూర్తిదాయకం: హరీశ్ రావు

2

తెలంగాణపై కేంద్రం వివక్ష!



అందుకే అమెరికా పర్యటన అడ్డగింత

"నా అమెరికా పర్యటనను అడ్డుకోవడం నన్ను వ్యక్తిగతంగా అవమానించడం కాదు.. తెలంగాణ ప్రజలను అవమానించడమే. నా పర్యటనను ఆపగలరు.. కానీ తెలంగాణ అభివృద్ధిని, మా లక్ష్యాలను అడ్డుకోలేరు" అని ముఖ్యమంత్రి రేవంత్ రెడ్డి కేంద్ర ప్రభుత్వంపై తీవ్రస్థాయిలో మండిపడ్డారు. పెట్టుబడుల సాధన కోసం చేపట్టాలనుకున్న అధికారిక అమెరికా పర్యటనకు రాజకీయ కారణాలతో అనుమతి నిరాకరించడం తెలంగాణపై కేంద్రం చూపుతున్న వివక్షకు నిదర్శనమని ఆరోపించారు. సోమవారం నిర్వహించిన మీడియా సమావేశంలో రేవంత్ రెడ్డి మాట్లాడుతూ.. వికసిత్ భారత్-2047లో భాగంగానే తమ ప్రభుత్వం 'తెలంగాణ రైజింగ్-2047' లక్ష్యాన్ని ప్రకటించిందన్నారు. తెలంగాణను ట్రిలియన్ డాలర్ల ఆర్థిక వ్యవస్థగా తీర్చిదిద్దడం తమ ప్రభుత్వ లక్ష్యమని చెప్పారు. విదేశీ పెట్టుబడులను ఆకర్షించడం ద్వారా రాష్ట్రాన్ని ఆర్థిక పురోభివృద్ధి దిశగా తీసుకెళ్లాలనే ఉద్దేశంతోనే విదేశీ పర్యటనలకు వెళ్తున్నామని వివరించారు.

- హైదరాబాద్ (ఉద్యమ కెరటం), ఆగస్టు 24

- ఇంగ్లాండ్కు అనుమతించి.. అమెరికాకు నిరాకరణ?
- గుజరాత్ సీఎంకు అనుమతి.. తెలంగాణ సీఎంకు అడ్డంకులా?
- ఇది నాకు జరిగిన అవమానం కాదు..
- నాలుగు కోట్ల ప్రజలకు జరిగిన అన్యాయం
- తెలంగాణ అభివృద్ధిని మాత్రం ఎవరూ అడ్డుకోలేరు
- కేంద్ర ప్రభుత్వంపై సీఎం రేవంత్ రెడ్డి ఆగ్రహం



22ఏపై అపోహలొద్దు

- లక్షల ఎకరాలు నిషేధిత జాబితాలో చేర్చామనడం పచ్చి అబద్ధం
- వచ్చిన దరఖాస్తుల్లో 98 శాతం రిజిస్ట్రేషన్లు పూర్తి
- నిజమైన సమస్యలకు 24 నుంచి 36 గంటల్లో పరిష్కారం
- పట్టణ భూ గరిష్ట పరిమితి భూములపై త్వరలో విధాన నిర్ణయం
- రెవెన్యూ శాఖ మంత్రి పొంగులేటి శ్రీనివాసరెడ్డి ప్రజలకు విజ్ఞప్తి

2



ఇంజనీరింగ్ విద్యార్థికి 'ఉగ్ర' లింకులు?

రామగుండంలో ఎన్ఐఎ తనిఖీల కలకలం
ముజామిల్ ఖాన్ ను అదుపులోకి తీసుకున్న అధికారులు
ఎన్టీపీసీ పోలీస్ స్టేషన్లో ముమ్మరంగా ప్రశ్నలు

4



అమెరికా యుద్ధాన్ని కొనసాగిస్తే అంతే సంగతులు

ఒక్కచుక్క చమురు సరఫరా కానివ్వం ఇరాన్ మరోమారు ఘాటు హెచ్చరికలు



సింఘేశ్వర్ ఆలయం వద్ద తోపులాట

- ఆరుగురు భక్తులకు గాయాలు
- శ్రావణ సోమవారం కావడంతో ఆలయానికి పోటెత్తిన జనం
- అకస్మాత్తుగా కూలిన బారీకేడ్.. భయాందోళనలో భక్తులు

4

కాంగ్రెస్ అభివృద్ధి పరిశీలనలో కొండా సుష్మిత వ్యవహారం

- కాంగ్రెస్ పెద్దలు తీసుకునే నిర్ణయం కోసం వేచిచూస్తున్నాం
- సోషల్ మీడియాతో బతికేస్తున్న కేటీఆర్
- టీపీసీసీ చీఫ్ మహేశ్

కొండా సురేఖ అంశాన్ని క్రమశిక్షణ కమిటీ పరిశీలిస్తోందని టీపీసీసీ చీఫ్ మహేశ్ కుమార్ గౌడ్ చెప్పారు. పెద్దలు ఈ అంశంపై నిర్ణయం తీసుకుంటారని వెల్లడించారు.

3



నకిలీ డీఎస్పీగా అవతారం

రూ.1.20 కోట్ల మోసం

వలపన్ని పట్టుకుని అరెస్ట్ చేసిన హైదరాబాద్ సీసీఎస్ పోలీసులు



3



కల్యాణలక్ష్మి కేసులో ప్రభుత్వానికి స్వల్ప ఊరట

- బివ్యాంగ వధువులకు సాయం కొనసాగించాలని హైకోర్టు ఆదేశం

3



19 ఏళ్లకే అందాల కిరీటం

‘మిస్ యూనివర్స్ ఇండియా-2026’గా కాజియా లిజ్ మెజో

52 మంది పైనలిస్టులను వెనక్కి నెట్టి కేరళ యువతి ఘనత

లా చదువుతున్నానే మోడలింగ్‌లో సత్తా.. కళలోనూ బహుముఖ ప్రజ్ఞ

నవంబర్‌లో ప్రపంచ వేదికపై భారత్‌కు ప్రాతినిధ్యం

జైపూర్, ఆగస్టు 24 (ఉద్యమ కెరటం): కేరళకు చెందిన 19 ఏళ్ల లా విద్యార్థిని, మోడల్ కాజియా లిజ్ మెజో అందాల ప్రపంచంలో మరో అరుదైన ఘనత సాధించారు. జైపూర్‌లో అట్టహాసంగా జరిగిన ‘మిస్ యూనివర్స్ ఇండియా-2026’ గ్రాండ్ ఫినాలేలో 52 మంది పైనలిస్టులను వెనక్కి నెట్టి విజేతగా నిలిచారు. ప్రతిష్ఠాత్మక కిరీటాన్ని సొంతం చేసుకున్న కాజియా.. నవంబర్‌లో పోర్టోరికో వేదికగా జరగనున్న 75వ మిస్ యూనివర్స్ పోటీల్లో భారత్‌కు ప్రాతినిధ్యం వహించనున్నారు. కేరళకు చెందిన కాజియా బాల్యం ఎక్కువగా యూఏఈలోని అబుదాబిలో గడిచింది. అక్కడి ఎమిరేట్స్ నేషనల్ స్కూల్, సెయింట్ జోసెఫ్ స్కూల్, అబుదాబి ఇండియన్ స్కూల్‌లో విద్యాభ్యాసం చేశారు. ప్రస్తుతం న్యాయ విద్య అభ్యసిస్తూనే మోడలింగ్‌లో రాణిస్తున్నారు. అందాల పోటీలకే పరిమితం కాకుండా కళారంగంలోనూ తనకంటూ ప్రత్యేక గుర్తింపు తెచ్చుకున్నారు.

నాట్యం నుంచి నటన వరకు..

కాజియా 12 ఏళ్ల పాటు శాస్త్రీయ నృత్యంలో శిక్షణ పొందారు. గానం, సంగీతంపైనూ ఆమెకు మంచి పట్టు ఉంది. డ్రమ్స్, వయాలిన్ వాయిచగలరు. బహిరంగ ప్రసంగాలు, నటనలోనూ అనుభవం సంపాదించారు. మలయాళ చిత్రం ‘మైలాక్’ ద్వారా నటిగా వెండితెరకు పరిచయమయ్యారు. చిన్న వయసులోనే అందాల పోటీల్లో విజయాల పరంపర మొదలుపెట్టారు. 17 ఏళ్ల వయసులో ‘మిస్ టీన్ దివా-2024’ కిరీటాన్ని గెలుచుకున్నారు. 2025 మిస్ టీన్ ఇంటర్నేషనల్ పోటీల్లో భారత్‌కు ప్రాతినిధ్యం వహించి తొలి రన్నరప్‌గా నిలిచారు. ఈ ఏడాది ‘మిస్ యూనివర్స్ కేరళ-2026’ విజేతగా నిలవడంతో పాటు ఆ కిరీటాన్ని గెలుచుకున్న అత్యంత పిన్న వయస్కురాలిగా గుర్తింపు పొందారు. తాజాగా జాతీయ కిరీటాన్ని కూడా తన ఖాతాలో వేసుకున్నారు.

52 మందిలో మేటిగా..

జైపూర్‌లో జరిగిన తుది పోరులో దేశంలోని వివిధ ప్రాంతాలకు చెందిన 52 మంది పైనలిస్టులు పోటీపడ్డారు. చివరకు కాజియా లిజ్ మెజో విజేతగా నిలవగా, తమిళనాడుకు చెందిన వైష్ణవ్ గణేష్ తొలి రన్నరప్‌గా, గుజరాత్‌కు చెందిన అనుశ్రీ నాథవేకర్ రెండో రన్నరప్‌గా నిలిచారు. అనుశ్రీ ‘మిస్ ఇంటర్నేషనల్ ఇండియా-2026’ టైటిల్‌ను కూడా దక్కించుకున్నారు. ఈ గ్రాండ్ ఫినాలేలో మాజీ విశ్వసుందరి సునీతా సీన్‌తో పాటు ఊర్కుశి రౌతేలా, సెలీనా జైల్లీ తదితరులు న్యాయనిర్ణేతలుగా వ్యవహరించారు. ఇప్పుడు కాజియా లక్ష్మణ ప్రపంచ కిరీటం. నవంబర్‌లో జరిగే మిస్ యూనివర్స్ పోటీల్లో భారత్ తరపున ఆమె ప్రదర్శనపై అందరి దృష్టి నిలవనుంది.

తెలంగాణపై కేంద్రం వివక్ష!

ఇంగ్లాండ్‌కు అనుమతించి.. అమెరికాకు నిరాకరణ?

గుజరాత్ సీఎంకు అనుమతి.. తెలంగాణకు లద్దంకులా?

ఇది నాకు జరిగిన అవమానం కాదు..

నాలుగు కోట్ల ప్రజలకు జరిగిన అన్యాయం

తెలంగాణ అభివృద్ధిని మాత్రం ఎవరూ అడ్డుకోలేరు

కేంద్ర ప్రభుత్వంపై సీఎం రేవంత్‌రెడ్డి ఆగ్రహం

హైదరాబాద్, ఆగస్టు 24 (ఉద్యమ కెరటం): పెట్టుబడుల సాధనే లక్ష్యంగా చేపట్టాలనుకున్న తన అమెరికా పర్యటనకు కేంద్ర ప్రభుత్వం అనుమతి నిరాకరించడం తెలంగాణపై రాజకీయ వివక్షేనని ముఖ్యమంత్రి రేవంత్‌రెడ్డి మండిపడ్డారు. ఇంగ్లాండ్ పర్యటనకు అనుమతించిన కేంద్రం.. అమెరికా పర్యటనకు మాత్రం రాజకీయ కారణాలు చూపుతూ అనుమతి నిరాకరించిందని ఆరోపించారు. ఆ రాజకీయ కారణాలేమిటో ప్రధాని నరేంద్ర మోదీ తెలంగాణ ప్రజలకు సమాధానం చెప్పాలని డిమాండ్ చేశారు. సచివాలయంలో నిర్వహించిన మీడియా సమావేశంలో రేవంత్‌రెడ్డి మాట్లాడుతూ.. విదేశీ పర్యటనకు సంబంధించిన పూర్తి వివరాలను విదేశీ వ్యవహారాల మంత్రిత్వ శాఖకు ముందుగానే అందించినట్లు చెప్పారు. తెలంగాణ అభివృద్ధి, పెట్టుబడులు, విద్య, క్రీడల రంగాల్లో అంతర్జాతీయ భాగస్వామ్యాలను పెంపొందించడమే పర్యటన ప్రధాన ఉద్దేశమన్నారు. అయినప్పటికీ అమెరికా పర్యటనకు అనుమతి ఇవ్వకపోవడం వెనుక రాజకీయ కారణాలున్నాయని ఆరోపించారు.

గుజరాత్‌కు ఓ న్యాయం.. తెలంగాణకు మరో న్యాయమా?



ఆగస్టు 17 నుంచి 28 వరకు అమెరికా, కెనడాలో పర్యటించేందుకు గుజరాత్ ముఖ్యమంత్రికి కేంద్రం అనుమతి ఇచ్చిందని రేవంత్‌రెడ్డి గుర్తుచేశారు. అదే సమయంలో ‘తెలంగాణ రైజింగ్-2047’ లక్ష్యల్లో భాగంగా రాష్ట్రానికి పెట్టుబడులు తీసుకొచ్చేందుకు తాను చేపట్టాలనుకున్న అమెరికా పర్యటనకు అనుమతి నిరాకరించడం వివక్ష కాక మరేమిటని ప్రశ్నించారు. ఇది వ్యక్తిగతంగా తనకు జరిగిన అవమానంగా చూడటం లేదని, నాలుగు కోట్ల తెలంగాణ ప్రజలకు జరిగిన అన్యాయంగా భావిస్తున్నానని సీఎం అన్నారు. ఒక రాష్ట్ర ముఖ్యమంత్రి అధికారిక పర్యటనకు రాజకీయ కారణాలతో అడ్డంకులు సృష్టించడం రాష్ట్ర అభివృద్ధిని అడ్డుకోవడమేనన్నారు. ఇటువంటి వైఖరి సమాఖ్య స్ఫూర్తికి విరుద్ధమని విమర్శించారు. “నా పర్యటనను అడ్డుకోవచ్చు.. కానీ తెలంగాణ అభివృద్ధి లక్ష్యాన్ని

చేరుకోకుండా ఎవరూ అడ్డుకోలేరు” అని రేవంత్‌రెడ్డి స్పష్టం చేశారు. కేంద్రం అనుమతి నిరాకరించిన అంశాన్ని తెలంగాణ ఎంపీలు పార్లమెంటులో ప్రస్తావిస్తారని తెలిపారు.

డిసెంబర్‌లో ప్రపంచ పెట్టుబడుల సదస్సు

డిసెంబర్ 8, 9 తేదీల్లో ‘ఇన్వెస్ట్ తెలంగాణ’ ఆధ్వర్యంలో ‘తెలంగాణ గ్లోబల్ సమ్మిట్-2026’ నిర్వహించనున్నట్లు సీఎం వెల్లడించారు. దేశ, విదేశాలకు చెందిన ప్రముఖ పారిశ్రామికవేత్తలు, పెట్టుబడిదారులను రాష్ట్రానికి ఆకర్షించడమే లక్ష్యంగా సదస్సును నిర్వహిస్తామన్నారు. విద్య, క్రీడలు సహా వివిధ రంగాల్లో అంతర్జాతీయ భాగస్వామ్యాలను పెంచడంతో పాటు భారీ పెట్టుబడులను ఆకర్షించి తెలంగాణను ప్రపంచస్థాయి గమ్యస్థానంగా తీర్చిదిద్దడమే తమ ప్రభుత్వ లక్ష్యమని రేవంత్‌రెడ్డి స్పష్టం చేశారు.

22 ఏపై అపోహలొద్దు

- **లక్షల ఎకరాలు నిషేధిత జాబితాలో చేర్చామనడం పచ్చి అబద్ధం**
- **దరఖాస్తుల్లో 98 శాతం రిజిస్ట్రేషన్లు పూర్తి**
- **నిజమైన సమస్యలకు 24 నుంచి 36 గంటల్లో పరిష్కారం**
- **నకిలీ జీవోలు, బోగస్ మెమోలతో భూదందాలు చేస్తే క్రిమినల్ కేసులు**
- **ప్రభుత్వ భూమిని ప్రైవేటుగా మార్చే ప్రయత్నాలను సహించం: మంత్రి పొంగులేటి**
- **పట్టణ భూ గరిష్ఠ పరిమితి భూములపై త్వరలో విధాన నిర్ణయం**
- **ప్రధాన ప్రతిపక్షం కోరికే 811 ఎకరాల వ్యవహారంపై ప్రత్యేక దర్యాప్తు**

హైదరాబాద్, ఆగస్టు 24 (ఉద్యమ కెరటం): రాష్ట్రంలో 22 ఏ పేరుతో లక్షలాది ఎకరాలను నిషేధిత జాబితాలో చేర్చారంటూ జరుగుతున్న ప్రచారాన్ని నమ్మవద్దని రెవెన్యూ శాఖ మంత్రి పొంగులేటి శ్రీనివాసరెడ్డి ప్రజలకు విజ్ఞప్తి చేశారు. 22 ఏపై ప్రతిపక్షాలు అవాస్తవాలు ప్రచారం చేస్తూ ప్రజలను భయందోహవలకు గురిచేస్తున్నాయని మండిపడ్డారు. తమ ప్రభుత్వం అధికారంలోకి వచ్చిన తర్వాత 22 ఏ సమస్యల పరిష్కారానికి వేగవంతమైన విధానాన్ని అమలు చేస్తున్నామని, ఇప్పటికే అనుమతి పొందిన కేసుల్లో దాదాపు 98 శాతం రిజిస్ట్రేషన్లు పూర్తయ్యాయని వెల్లడించారు. సోమవారం సచివాలయంలో నిర్వహించిన మీడియా సమావేశంలో పొంగులేటి మాట్లాడారు. 2023 డిసెంబర్ 7 నాటికి నిషేధిత జాబితాలో ఎంత భూమి ఉంది? ప్రస్తుతం ఎంత ఉంది? అటవీ, వన్య, దేవదారులు, ఆస్ట్రేస్, ప్రభుత్వ, కోర్టు ఆదేశాలకు సంబంధించిన భూములు ఏ వేరకు ఉన్నాయి? అనే వివరాలను కేటగిరీల వారీగా ప్రభుత్వం ప్రజల ముందు ఉంచుతోందన్నారు. “లక్షల ఎకరాలు 22 ఏలో పెట్టారని ఆరోపించడం సులభం. ఎంత భూమి ఉంది? ఎందుకు నిషేధిత జాబితాలో పెట్టారు? అది ఎవరి భూమి? ఏ కారణంతో చేర్చారు? అన్న ప్రతి అంశానికి రికార్డులతో

సమాధానం చెబుతాం. వాస్తవాలు ప్రజల ముందుకు వస్తే ఎవరు నిజం చెబుతున్నారో వారే నిర్ణయిస్తారు” అని పొంగులేటి పేర్కొన్నారు. ప్రభుత్వ భూములు, ప్రజా ఆస్తులు ప్రైవేట్ వ్యక్తులు, స్థిరాస్తి వ్యాపారుల చేతుల్లోకి వెళ్లకుండా కాపాడటమే 22 ఏ ప్రధాన ఉద్దేశమని స్పష్టం చేశారు. మెదక్ జిల్లా నర్సాపూర్ నియోజకవర్గంలోని రెండు రెవెన్యూ గ్రామాల్లో 122 ఎకరాలు, మరో ప్రాంతంలో 400 ఎకరాలకు పైగా కలిపి సుమారు 522 ఎకరాల ప్రభుత్వ భూమికి సంబంధించిన వ్యవహారాలను మంత్రి ఉదాహరణగా ప్రస్తావించారు. ఎన్నికలకు ముందే ఈ వ్యవహారాలు చర్చకు వచ్చాయని చెప్పారు. ప్రభుత్వ భూములను ప్రైవేట్ వ్యక్తులకు అనుకూలంగా మార్చే ప్రయత్నాలు జరిగితే వాటిని నిషేధిత జాబితాలో పెట్టడం తప్పిలా అవుతుందని ప్రశ్నించారు. ప్రభుత్వ భూములను రిజిస్ట్రేషన్ చేయించుకునేందుకు నకిలీ జీవోలు, బోగస్ మెమోలు, అధికారుల సంతకాలతో తప్పుడు ధ్రువపత్రాలు సృష్టిస్తున్న వ్యవహారాలు ప్రభుత్వం దృష్టికి వచ్చాయని మంత్రి వెల్లడించారు. మేడ్చల్ జిల్లాలో ఏప్రిల్ 22 తేదీతో కలెక్టర్ సంతకం చేసినట్లు నకిలీ మెమో, మరోచోట జూన్ 2 తేదీతో ప్రత్యేక ఉప కలెక్టర్ పేరుతో బోగస్ ధ్రువపత్రం సృష్టించినట్లు గుర్తించామన్నారు. బాధ్యులపై క్రిమినల్ కేసులు నమోదు చేయాలని ఆదేశించినట్లు తెలిపారు. పట్టణ భూ గరిష్ఠ పరిమితి చట్టానికి సంబంధించిన సమస్యలపై ప్రభుత్వం త్వరలోనే విధానపరమైన నిర్ణయం తీసుకుంటుందని పొంగులేటి ప్రకటించారు. రంగారెడ్డి జిల్లా నాదర్‌గల్, మేడ్చల్-మల్కాజిగిరి ప్రాంతాల్లో ఉన్న సమస్యలను పరిశీలిస్తున్నామన్నారు. ఇప్పటికే క్రియరెస్ట్ పొందిన భూములకు సంబంధించిన ఉత్తర్వులను ఆన్‌లైన్‌లో నమోదు చేసి సమస్యలు పరిష్కరిస్తున్నామని చెప్పారు. గత ప్రభుత్వ హయాంలో సీఎస్-7, సీఎస్--14కు సంబంధించిన 811 ఎకరాల భూ వ్యవహారంపై ప్రధాన ప్రతిపక్షం కోరికే ప్రత్యేక దర్యాప్తును ఆదేశిస్తామని మంత్రి ప్రకటించారు. 2017లో అప్పటి ప్రభుత్వానికి సంబంధించిన ఒక పత్రిక ఎంపీ, భూస్వామి నుంచి ఖరీదైన కారు తీసుకుని ఐదు పత్రాల ద్వారా 811 ఎకరాల రిజిస్ట్రేషన్ చేయించుకున్నారనే అంశాన్ని ఆయన ప్రస్తావించారు. 22 ఏ సమస్యల పరిష్కారం కోసం ఏర్పాటు చేసిన టోల్‌ఫ్రీ నంబర్‌కు ఇప్పటివరకు 1,162 కాల్స్ వచ్చాయని మంత్రి తెలిపారు. పునరావృతమైన



ఫిర్యాదులను తొలగిస్తే 980 ప్రత్యేక ఫిర్యాదులు ఉన్నాయని చెప్పారు. వాటిలో 547 వ్యవసాయ భూములకు, 433 వ్యవసాయేతర భూములకు సంబంధించినవని వివరించారు. రంగారెడ్డి నుంచి అత్యధికంగా 258, మేడ్చల్ నుంచి 149, సంగారెడ్డి నుంచి 82 ఫిర్యాదులు వచ్చినట్లు తెలిపారు. ఇప్పటికే అనుమతి పొందిన 22 ఏ కేసుల్లో సుమారు 98 శాతం రిజిస్ట్రేషన్లు జరిగేలా చర్యలు తీసుకున్నామని పొంగులేటి వెల్లడించారు. 300కు పైగా స్లాట్స్ దేవదారు, భూదాన్ తదితర కారణాలతో రిజిస్ట్రేషన్‌కు అవకాశం లేని 12 నుంచి 13 కేసులను మాత్రమే తిరస్కరించామన్నారు. రిజిస్ట్రేషన్ రుసుము చెల్లించి కూడా రిజిస్ట్రేషన్ చేసుకోలేకపోయిన వారికి ఈ వారంతంలోగా డబ్బును తిరిగి ఖాతాల్లో జమ చేస్తామని ప్రకటించారు. 22 ఏకు సంబంధించి వాస్తవమైన సమస్యలను 24 గంటల్లో, ప్రత్యేక పరిస్థితుల్లో గరిష్టంగా 36 గంటల్లో పరిష్కరించేలా వేగవంతమైన విధానాన్ని అమలు చేస్తున్నామని తెలిపారు. “ప్రజలను భయపెట్టడం మా ప్రభుత్వ విధానం కాదు. వారికి భరోసా ఇవ్వడం మా బాధ్యత. ప్రభుత్వ భూములను కాపాడటం ఎంత ముఖ్యమో.. చట్టబద్ధమైన ప్రైవేట్ ఆస్తులకు రక్షణ కల్పించడం కూడా అంతే ముఖ్యం. తప్పు జరిగితే సరిదిద్దతాం.. ఆక్రమం జరిగితే చర్యలు తీసుకుంటాం. కానీ అబద్ధాలతో ప్రజలను భయందోహవలకు గురిచేస్తే చూస్తూ ఊరుకో” అని పొంగులేటి స్పష్టం చేశారు. సమావేశంలో రెవెన్యూ కార్యదర్శి లోకేష్‌కుమార్, స్థాంపులు-రిజిస్ట్రేషన్ల ఐజీ రాజేష్‌గాంధీ హనుమంత, హైదరాబాద్, సంగారెడ్డి, రంగారెడ్డి, మేడ్చల్-మల్కాజిగిరి జిల్లాల కలెక్టర్లు, జిల్లా రిజిస్ట్రార్లు, ఇతర అధికారులు పాల్గొన్నారు.

రైతు ఉద్యమ పెద్దదిక్కు ఇకలేరు

- **ప్రముఖ రైతు నేత సారంపల్లి మల్లారెడ్డి కన్నుమూత**
- **88 ఏళ్ల వయసులో అనారోగ్యంతో తుదిశ్వాస**
- **రైతు సమస్యలపై దశాబ్దాల పాటు అలుపురుగని పోరాటం**
- **అఖిల భారత కిసాన్ సభ ఉ పాధ్యక్షుడిగా కీలక సేవలు**
- **కమ్యూనిస్టు, రైతు సంఘాల్లో విషాదఛాయలు**



చేశారు. వ్యవసాయ రంగ సమస్యలు, రైతుల హక్కులు, భూములకు సంబంధించిన వివాదాలు, రైతు కులీల సంక్షేమం వంటి అంశాలపై నిరంతరం పోరాటాలు సాగించారు. రైతుల వక్షాన ప్రభుత్వాలను నిలదీయడంలో ముందుండేవారు. క్షేత్రస్థాయిలో రైతుల సమస్యలను

తెలుసుకుంటూ వాటి పరిష్కారం కోసం ఉద్యమాలు నిర్వహించడంలో మల్లారెడ్డి కీలక పాత్ర పోషించారు. రైతాంగానికి సంబంధించిన విధానపరమైన అంశాలపైనూ ఆయనకు విశేష అవగాహన ఉండేది. రైతుల సమస్యలను ప్రభుత్వాల దృష్టికి తీసుకెళ్లడంతో పాటు వాటిపై విస్తృత చర్చ జరిగేలా కృషి చేశారు. అనేక రైతు ఉద్యమాలకు నాయకత్వం వహించి కొత్తతరం కార్యకర్తలకు మార్గదర్శకుడిగా నిలిచారు. అఖిల భారత కిసాన్ సభ ఉపాధ్యక్షుడిగా బాధ్యతలు నిర్వహించిన మల్లారెడ్డి.. రైతు సంఘాన్ని బలోపేతం చేయడంలో తనదైన ముద్ర వేశారు. కమ్యూనిస్టు ఉద్యమంతో మమేకమై రైతులు, వ్యవసాయ కార్మికుల హక్కుల కోసం చివరి వరకు తన గళాన్ని వినిపించారు.

ఉద్యమ ప్రస్థానానికి ముగింపు

మల్లారెడ్డి మృతిపై కమ్యూనిస్టు పార్టీలు, రైతు సంఘాల నాయకులు, కార్యకర్తలు తీవ్ర దిగ్భ్రాంతి వ్యక్తం చేశారు. రైతాంగ ఉద్యమానికి ఆయన చేసిన సేవలు చిరస్మరణీయమని, రైతుల వక్షాన నిలిచిన నిబద్ధత కలిగిన నాయకుడిని కోల్పోయామని సంతాపం తెలిపారు. మల్లారెడ్డి పార్లమెంటులోని హైదరాబాద్‌లోని ఎంపీ భవన్‌లో అభిమానులు, రైతు సంఘాల నేతలు, కార్యకర్తలు, ప్రజల సందర్భూర్ధ్వం మధ్యాహ్నం వరకు ఉంచనున్నట్లు సమాచారం. అనంతరం అంత్యక్రియలకు సంబంధించిన వివరాలను కుటుంబ సభ్యులు, పార్టీ నాయకులు వెల్లడించనున్నారు.

సీఎం, కూననేని, హరీశ్‌రావు సంతాపం

సారంపల్లి మల్లారెడ్డి మృతికి సీఎం రేవంత్ రెడ్డి, సీపీఐ రాష్ట్ర కార్యదర్శి కూననేని సాంబశివరావు, బీఆర్‌ఎస్ శాసనసభాపక్ష ఉపనేత హరీశ్‌రావు తీవ్ర దిగ్భ్రాంతి వ్యక్తం చేస్తూ ప్రగాఢ సంతాపం ప్రకటించారు. రైతుల హక్కులు, సాగునీరు, రుణాలు, విత్తనాలు మరియు భూమి సమస్యల పరిష్కారం కోసం జీవితాన్ని అంకితం చేసిన మల్లారెడ్డి సేవలు చిరస్మరణీయమని సీఎం రేవంత్ రెడ్డి కొనియాడారు. అఖిల భారత కిసాన్ సభ ఉపాధ్యక్షుడిగా ఆయన అందించిన కృషిని గుర్తుచేసుకుంటూ, ఆయన కుటుంబ సభ్యులకు తన సానుభూతి తెలిపారు. మల్లారెడ్డి మృతి కమ్యూనిస్టు, రైతాంగ ఉద్యమాలకు తీరని లోటని సీపీఐ రాష్ట్ర కార్యదర్శి, ఎమ్మెల్యే కూననేని సాంబశివరావు అన్నారు. వ్యవసాయం, సాగునీటి ప్రాజెక్టులపై ఆయనకు తోడైన అవగాహన ఉండేదని, అసెంబ్లీ సమావేశాల సమయంలో ప్రజాప్రతినిధులకు ఆయన ఇచ్చిన సూచనలు ఎంతో ఉపయోగపడేవని గుర్తుచేసుకున్నారు. మల్లారెడ్డి పోరాట జీవితం ఎంతో స్ఫూర్తిదాయకమని బీఆర్‌ఎస్ నేత హరీశ్‌రావు పేర్కొన్నారు. రైతాంగ సంక్షేమం కోసం ఆయన చేసిన పోరాటాలను ఎప్పటికీ గుర్తుంచుకుంటామని తెలిపారు. ఆయన ఆత్మకు శాంతి చేకూరాలని కోరుతూ, కుటుంబ సభ్యులకు మరియు అభిమానులకు నాయకులు తమ ప్రగాఢ సానుభూతి తెలిపారు.



కాంగ్రెస్ వెయ్యి రోజుల పాలనపై బీఆర్ఎస్ సమరభేరి

- సెప్టెంబర్ 2 నుంచి రాష్ట్రవ్యాప్తంగా వారం రోజుల ఆందోళనలు
- 420 హామీలు.. 13 డిక్షరేషన్లు.. 6 గ్యారెంటీలపై నిలదీత
- ‘బాకీ కార్డుల’ ప్రచారాన్ని మళ్లీ ప్రజల్లోకి తీసుకెళ్తాం
- గ్రామం నుంచి నగరం వరకు కాంగ్రెస్ వైఫల్యాలను ఎండగట్టాలి
- పార్టీ శ్రేణులకు దిశానిర్దేశం చేసిన కేటీఆర్



హైదరాబాద్, ఆగస్టు 24 (ఉద్యమ కెరటం): కాంగ్రెస్ ప్రభుత్వం వెయ్యి రోజుల పాలన పూర్తి చేసుకుంటున్న వేళ.. ప్రభుత్వ వైఫల్యాలే లక్ష్యంగా రాష్ట్రవ్యాప్త పోరాటానికి బీఆర్ఎస్ సిద్ధమైంది. సెప్టెంబర్ 2 నుంచి వారం రోజుల పాటు రాష్ట్రవ్యాప్తంగా భారీ స్థాయిలో ఆందోళనలు, ప్రజా కార్యక్రమాలు నిర్వహించాలని నిర్ణయించింది. ఎన్నికల్లో ఇచ్చిన హామీలు, ఆరు గ్యారెంటీల అమలులో కాంగ్రెస్ ప్రభుత్వ వైఫల్యాలను గ్రామగ్రామాన ప్రజల్లోకి తీసుకెళ్లాలని బీఆర్ఎస్ కార్యనిర్వాహక అధ్యక్షుడు కేటీఆర్ పార్టీ శ్రేణులకు పిలుపునిచ్చారు. పార్టీ సీనియర్ నేతలు, ప్రజాప్రతినిధులు, ముఖ్య నాయకులతో నిర్వహించిన టెలికాన్ఫరెన్స్లో కేటీఆర్ వారం రోజుల కార్యచరణపై దిశానిర్దేశం చేశారు. కాంగ్రెస్ ఎన్నికల సమయంలో 420 హామీలు, 13 డిక్షరేషన్లు, ఆరు గ్యారెంటీలు ఇచ్చి, అధికారంలోకి వచ్చిన వంద

రోజుల్లోనే వాటిని అమలు చేస్తామని చెప్పిందని గుర్తుచేశారు. ఇప్పుడు వెయ్యి రోజులు పూర్తవుతున్నా ఇచ్చిన హామీలను పూర్తిస్థాయిలో అమలు చేయలేదని ఆరోపించారు. కాంగ్రెస్ ప్రభుత్వం వివిధ వర్గాలకు ఎంత బాకీ వడిందో ప్రజలకు వివరించేందుకు గతంలో చేపట్టిన ‘బాకీ కార్డు’ ప్రచారాన్ని మరింత విస్తృతంగా నిర్వహించాలని కేటీఆర్ సూచించారు. రైతులు, మహిళలు, వృద్ధులు, విద్యార్థులు, యువతకు ఎన్నికల సమయంలో ఇచ్చిన హామీలు ఏమిటి? ఇప్పటివరకు అందింది ఎంత? ఇంకా రావాల్సింది ఎంత? అనే వివరాలతో ప్రజల్లోకి వెళ్లాలని చెప్పారు. ప్రతి గ్రామం, ప్రతి వార్డు, ప్రతి ఇంటికి వెళ్లి కాంగ్రెస్ హామీల అమలుపై ప్రజలతో చర్చించాలని పార్టీ శ్రేణులను ఆదేశించారు. ప్రభుత్వంపై కేవలం రాజకీయ విమర్శలకే పరిమితం కాకుండా ఆయా వర్గాలు ఎదుర్కొంటున్న సమస్యలను

ప్రజల ముందుంచాలని సూచించారు. విద్యార్థులకు సంబంధించిన ఫీజు రీయింబర్స్మెంట్ బకాయలను ప్రధాన అంశంగా తీసుకోవాలని కేటీఆర్ సూచించారు. సుమారు రూ.12 వేల కోట్ల బకాయల కారణంగా విద్యార్థులు, తల్లిదండ్రులు, కళాశాలల యాజమాన్యాలు ఇబ్బందులు ఎదుర్కొంటున్నాయని ఆరోపించారు. కళాశాలలకు వెళ్లి విద్యార్థులు, తల్లిదండ్రులు, యాజమాన్యాలతో సమావేశాలు నిర్వహించి ప్రభుత్వాన్ని నిలదీయాలని చెప్పారు. యువతకు ఉద్యోగాల కల్పనలోనూ రేపంత్రిరెడ్డి ప్రభుత్వం విఫలమైందని కేటీఆర్ ఆరోపించారు. ఉద్యోగాల భర్తీ, నిరుద్యోగులకు ఇచ్చిన హామీలు, విద్యార్థుల సమస్యలను ప్రత్యేకంగా ప్రజల్లోకి తీసుకెళ్లాలని సూచించారు. మహిళలు, రైతులు, యువత, విద్యార్థులు, ఆటో డ్రైవర్లు, దళితులు, బీసీలు, గిరిజనులు, ప్రభుత్వ ఉద్యోగులు ఎదుర్కొంటున్న సమస్యలపై వేర్వేరుగా కార్యక్రమాలు నిర్వహించాలని కేటీఆర్ సూచించారు. ఆయా వర్గాలకు కాంగ్రెస్ ఇచ్చిన హామీలను గుర్తుచేస్తూ వాటి అమలు పరిస్థితిని వివరించాలని చెప్పారు. ప్రభుత్వం అధికారంలోకి వచ్చిన తొలి వంద రోజుల నుంచి ఇప్పటివరకు చోటుచేసుకున్న పరిపాలనా మైఫల్యాలు, ప్రజలు ఎదుర్కొంటున్న సమస్యలను కూడా ప్రచారంలో ప్రధానంగా ప్రస్తావించాలని దిశానిర్దేశం చేశారు. క్షేత్రస్థాయి ఆందోళనలతోపాటు సామాజిక మాధ్యమాల్లోనూ విస్తృత ప్రచారం నిర్వహించాలని కేటీఆర్ సూచించారు. యువతను ఆకట్టుకునేలా వినూత్న ప్రచార కార్యక్రమాలు రూపొందించి కాంగ్రెస్ హామీలు, వాటి అమలు తీరును ప్రజల ముందుంచాలని చెప్పారు. పార్టీ ఎంపీలు, ఎమ్మెల్యేలు, ఎమ్మెల్సీలు, నియోజకవర్గ బాధ్యులు, సీనియర్ నాయకులు వారం రోజుల కార్యక్రమాల్లో పూర్తిస్థాయిలో పాల్గొనాలని ఆదేశించారు. గ్రామస్థాయి నుంచి రాష్ట్రస్థాయి వరకు పార్టీ యంత్రాంగమంతా కదిలి కాంగ్రెస్ ప్రభుత్వం వెయ్యి రోజుల పాలనపై ప్రజాక్షోభంతో నిలదీయాలని కేటీఆర్ పిలుపునిచ్చారు.

శాసనసభ కమిటీలదే కీలక పాత్ర

- ప్రభుత్వ శాఖల పనితీరుపై నిరంతర పర్యవేక్షణ
- సంక్షేమ పథకాలు అర్బులకు చేరేలా చూడాలి
- క్షేత్రస్థాయి పర్యటనలతో లోటుపాట్లను గుర్తించాలి
- ప్రభుత్వానికి అవసరమైన సలహాలు, సూచనలు ఇవ్వాలి
- శాసనమండలి చైర్మన్ గుత్తా సుఖేందర్‌రెడ్డి

హైదరాబాద్, ఆగస్టు 24 (ఉద్యమ కెరటం): ప్రజాస్వామ్య వ్యవస్థలో శాసనసభ కమిటీలదే కీలక పాత్ర అని శాసనమండలి చైర్మన్ గుత్తా సుఖేందర్‌రెడ్డి అన్నారు. ప్రభుత్వ శాఖల పనితీరును నిరంతరం సమీక్షిస్తూ, సంక్షేమ పథకాల ఫలాలు అర్బులకు సమర్థవంతంగా చేరేలా చూడాలని బాధ్యత కమిటీలపై ఉండవచ్చు. క్షేత్రస్థాయిలో వధకాల అమలును పరిశీలించి లోటుపాట్లను గుర్తించడంతోపాటు వాటి పరిష్కారానికి ప్రభుత్వానికి సలహాలు, సూచనలు అందించాలని పేర్కొన్నారు. శాసనసభ భవనంలోని స్పీకర్ ఛాంబర్‌లో సోమవారం లెజిస్లేచర్ మైనారిటీల సంక్షేమ కమిటీ, షెడ్యూల్డ్ కులాల సంక్షేమ పాఠశాలల్లో తగిన తరగతి గదులు, మరుగుదొడ్లు మరియూ ఇతర ప్రాథమిక సౌకర్యాలు లేకపోవడంతో విద్యార్థులు చెట్ల కింద, వరండాల్లో, కమ్యూనిటీ భవనాల్లో తరగతులకు హాజరవుతున్నారంటూ ప్రచురితమైన వార్త ఆధారంగా కమిషన్ సుమోలోగా కేసును స్వీకరించింది. కమిషన్ ఆదేశాల మేరకు ఆదిలాబాద్, జనగాం, నల్గొండ, నూర్పేట జిల్లాల జిల్లా విద్యాశాఖాధికారుల నుంచి నివేదికలు అందాయి. ఆయా నివేదికలను పరిశీలించగా పలు ప్రభుత్వ పాఠశాలల్లో శిబిలావస్థలో ఉన్న తరగతి గదులు, మరమ్మతులు అవసరమైన తరగతి గదులు, మరుగుదొడ్ల కొరత వంటి మౌలిక వసతుల లోపాలు ఉన్నట్లు వెల్లడైంది. నల్గొండ జిల్లా, నిడమనూరు మండలం, ఊటూర్ గ్రామంలోని జడ్పీ ఉన్నత పాఠశాలను జిల్లా విద్యాశాఖాధికారి స్వయంగా



సమావేశాలకే పరిమితం కాకుండా ప్రభుత్వ శాఖల పనితీరుపై నిరంతరం నిఘా పెట్టాలన్నారు. ప్రభుత్వం అమలు చేస్తున్న అభివృద్ధి, సంక్షేమ కార్యక్రమాలు లక్ష్యాలకు అనుగుణంగా అమలువుతున్నాయా? కేటాయించిన నిధులు సక్రమంగా ఖర్చవుతున్నాయా? పథకాల ప్రయోజనాలు అర్బులకు అందతున్నాయా? అనే అంశాలను సమగ్రంగా పరిశీలించాలని సూచించారు. మైనారిటీల విద్య, ఉపాధి, ఆరోగ్యం, సామాజిక సంక్షేమానికి సంబంధించిన అంశాలపై ప్రత్యేక దృష్టి పెట్టాలన్నారు. అధికారుల నుంచి సమాచారం తెప్పించుకోవడంతోపాటు కమిటీ సభ్యులు స్వయంగా క్షేత్రస్థాయిలో పర్యటించి వాస్తవ పరిస్థితులను తెలుసుకోవాలని చెప్పారు. షెడ్యూల్డ్ కులాలకు అమలువుతున్న సంక్షేమ పథకాల్లో లోటుపాట్లను గుర్తించి, వాటి పరిష్కారానికి ప్రభుత్వానికి స్పష్టమైన సూచనలు చేయాలని పేర్కొన్నారు. బడ్జెట్‌లో కేటాయించిన నిధులు ఏ మేరకు ఖర్చయ్యాయనే అంశంపైనా సమగ్ర వివరాలు సేకరించాలని సూచించారు. శాసనసభ స్పీకర్ గడ్డం ప్రసాద్‌కుమార్ మాట్లాడుతూ

తాను 2008లో షెడ్యూల్డ్ కులాల సంక్షేమ కమిటీ చైర్మన్‌గా బాధ్యతలు నిర్వహించిన విషయాన్ని గుర్తుచేశారు. రాష్ట్ర జనాభాలో సుమారు 18 శాతం ఉన్న షెడ్యూల్డ్ కులాల అభ్యున్నతి, సంక్షేమం కోసం కమిటీ మరింత క్రియాశీలకంగా పనిచేయాలని సూచించారు. వారి ప్రాథమిక అవసరాలను గుర్తించి, సమస్యల పరిష్కారానికి అవసరమైన ప్రణాళికలను రూపొందించాలన్నారు. కమిటీ సభ్యులు తమ అనుభవం, అవగాహనతో అధికారులతో సమన్వయం చేసుకుంటూ మైనారిటీలు, షెడ్యూల్డ్ కులాల అభివృద్ధికి కృషి చేయాలని ఆకాంక్షించారు. సమావేశంలో శాసనమండలి డిప్యూటీ చైర్మన్ బండా ప్రకాష్, మైనారిటీల సంక్షేమ కమిటీ చైర్మన్ తోట లక్ష్మీకాంతారావు, సభ్యులు అత్తుల లక్ష్మారెడ్డి, కాలేరు వెంకటేశ్, పాములే శంకర్, ఎస్సీ సంక్షేమ కమిటీ చైర్మన్ మేడిపల్లి సత్యం, సభ్యులు వెడ్డు బొజ్జ, కేతర్ నాగరాజు, కవ్వంపల్లి సత్యనారాయణ, విజయదు, శ్రీపాల్‌రెడ్డి, బస్సరాజు సారయ్య, మండలి కార్యదర్శి వి.నరసింహారావులు, శాసనసభ కార్యదర్శి రేండ్ల తిరుపతి తదితరులు పాల్గొన్నారు.

ప్రభుత్వ పాఠశాలల్లో మౌలిక వసతులు మెరుగుపరచాలి

ప్రభుత్వానికి మానవహక్కుల కమిషన్ ఆదేశాలు
హైదరాబాద్, ఆగస్టు 24 (ఉద్యమ కెరటం): తెలంగాణ మానవ హక్కుల కమిషన్ చైర్‌పర్సన్ డా. జస్టిన్ షమీమ్ అక్టో నేతృత్వంలో, ప్రభుత్వ పాఠశాలల్లో మౌలిక వసతులు, తరగతి గదులు, మరుగుదొడ్లు తదితర ప్రాథమిక సౌకర్యాలపై కీలక ఆదేశాలు జారీ చేసింది. రాష్ట్రంలోని పలు ప్రభుత్వ పాఠశాలల్లో తగిన తరగతి గదులు, మరుగుదొడ్లు మరియూ ఇతర ప్రాథమిక సౌకర్యాలు లేకపోవడంతో విద్యార్థులు చెట్ల కింద, వరండాల్లో, కమ్యూనిటీ భవనాల్లో తరగతులకు హాజరవుతున్నారంటూ ప్రచురితమైన వార్త ఆధారంగా కమిషన్ సుమోలోగా కేసును స్వీకరించింది. కమిషన్ ఆదేశాల మేరకు ఆదిలాబాద్, జనగాం, నల్గొండ, నూర్పేట జిల్లాల జిల్లా విద్యాశాఖాధికారుల నుంచి నివేదికలు అందాయి. ఆయా నివేదికలను పరిశీలించగా పలు ప్రభుత్వ పాఠశాలల్లో శిబిలావస్థలో ఉన్న తరగతి గదులు, మరమ్మతులు అవసరమైన తరగతి గదులు, మరుగుదొడ్ల కొరత వంటి మౌలిక వసతుల లోపాలు ఉన్నట్లు వెల్లడైంది. నల్గొండ జిల్లా, నిడమనూరు మండలం, ఊటూర్ గ్రామంలోని జడ్పీ ఉన్నత పాఠశాలను జిల్లా విద్యాశాఖాధికారి స్వయంగా

పరిశీలించినట్లు నివేదికలో పేర్కొన్నారు. భారీ వర్షాల కారణంగా పాఠశాలల పైకప్పు తరగతి గదుల్లో లీకేజీలు ఏర్పడటంతో, మరమ్మతులు జరుగుతున్న సమయంలో విద్యార్థులను తాత్కాలికంగా చెట్ల కింద కూర్చోబెట్టి తరగతులు నిర్వహించినట్లు నివేదికలో వెల్లడించారు. విద్యార్థులకు సురక్షితమైన తరగతి గదులు, పారిశుధ్య సౌకర్యాలు, ఇతర ప్రాథమిక వసతులు కల్పించడం ప్రభుత్వ బాధ్యత అని కమిషన్ స్పష్టం చేసింది. విద్యా హక్కు కేవలం పాఠశాలలో ప్రవేశం కల్పించడంతో పరిమితం కాదని, పిల్లలు సురక్షితమైన, గౌరవప్రదమైన, అనుకూలమైన వాతావరణంలో విద్యను అభ్యసించే పరిస్థితులు కూడా అందులో భాగమేనని కమిషన్ పేర్కొంది. మిషన్ పాఠశాల విద్యాశాఖ ప్రభుత్వ ప్రధాన కార్యదర్శిని రాష్ట్రంలోని అన్ని జిల్లాల జిల్లా విద్యాశాఖాధికారుల నుంచి ప్రభుత్వ పాఠశాలల్లో మౌలిక వసతులు, ప్రాథమిక సౌకర్యాలపై నివేదికలు కోరాలని సిఫారసు చేసింది. అలాగే ఈ అంశాన్ని తెలంగాణ ప్రభుత్వ ప్రధాన కార్యదర్శితో చర్చించి, ప్రభుత్వ పాఠశాలల్లో సురక్షితమైన తరగతి గదులు, పనిచేసే మరుగుదొడ్లు, ఇతర ప్రాథమిక సౌకర్యాలు కల్పించేందుకు, అవసరమైన మరమ్మతులు చేపట్టేందుకు, పెండింగ్ పనులను పూర్తి చేసేందుకు తక్షణ మరయు

సమర్థవంతమైన చర్యలు తీసుకోవాలని కమిషన్ సిఫారసు చేసింది. చర్యల వివరాలను ఆరు నెలల్లోగా కమిషన్‌కు సమర్పించాలని సంబంధిత అధికారులను ఆదేశించింది.



కాంగ్రెస్ అభివృద్ధి పరిశీలనలో కొండా సుష్మిత వ్యవహారం

కాంగ్రెస్ పెద్దలు తీసుకునే నిర్ణయం కోసం వేచిచూస్తున్నాం
సోషల్ మీడియాతో బతికేస్తున్న కేటీఆర్
మెదక్‌లో కాంగ్రెస్ సమావేశంలో టీపీసీసీ చీఫ్

మెదక్, ఆగస్ట్ 24 (ఉద్యమ కెరటం) : ముఖ్యమంత్రి రేవంత్ రెడ్డిపై కొండా సుస్మిత వ్యాఖ్యలపై మంత్రి కొండా సురేఖ స్పందించిన తీరు ప్రస్తుతం కాంగ్రెస్ పార్టీలో చర్చనీయాంశంగా మారింది. కొండా సురేఖపై చర్యలు తీసుకోవాలని పార్టీ నేతలు పట్టుబడుతున్న పరిస్థితి రోజురోజుకూ పెరుగుతోంది. ఈ నేపథ్యంలో సురేఖ అంశంపై టీపీసీసీ చీఫ్ మహేశ్ కుమార్ గౌడ్ స్పందించారు. సోమవారం మెదక్ హౌసింగ్ బోర్డులోని వినాయక ఫంక్షన్ హాల్లో నిర్వహించిన ఉమ్మడి మెదక్ జిల్లా సమావేశంలో టీపీసీసీ చీఫ్ మాట్లాడుతూ.. కొండా సురేఖ అంశాన్ని క్రమశిక్షణ కమిటీ పరిశీలిస్తోందని చెప్పారు. ఇప్పటికే ప్రిలిమినరీ రిపోర్ట్‌ను అవసరికే అందజేశామని.. డిటైల్డ్ రిపోర్ట్ వచ్చాక పెద్దలు ఈ అంశంపై నిర్ణయం తీసుకుంటారని వెల్లడించారు. కాంగ్రెస్ పెద్ద పార్టీ కాబట్టి చెప్పుకునే స్వేచ్ఛ ఎక్కువ ఉంటుందని మహేశ్ తెలిపారు. స్వేచ్ఛ హద్దులు దాటితే క్రమశిక్షణ చర్యలు తప్పవని.. తనతో సహా అందరూ హద్దుల్లో ఉంటే మంచిదన్నారు. ప్రతి కుటుంబంలో సమస్యలు ఉన్నట్లుగానే కాంగ్రెస్ కుటుంబంలో కూడా ఉంటాయన్నారు. ‘కష్టపడ్డ కాంగ్రెస్ కార్యకర్తకు న్యాయం జరుగుతుంది.. ఇది సీఎం మాట, నా మాట, మీనాక్షి సటరాజన్ మాట. ఎవ్వరికీ కూడా 100 శాతం న్యాయం చేయలేం.. నేను వాస్తవాలు మాట్లాడతా. 70 శాతం పదవులు పాత కాంగ్రెస్ నాయకులకే దక్కేలా అధిష్ఠానం హామీ ఇచ్చింది. ములుగులో మంత్రి సీతక్క పాత నాయకులకే పదవులు ఇచ్చారని తెలిపారు. సోషల్ మీడియాలో బీఆర్ఎస్, బీజేపీలు కాంగ్రెస్ పార్టీపై దుష్ప్రచారం చేస్తున్నాయని మహేశ్ మండిపడ్డారు. సోషల్ మీడియాపై కేటీఆర్ ఆశలు పెట్టుకున్నారు.. కత్తి దూసికోడు కత్తికే చనిపోతాడు అన్నట్లు కేటీఆర్‌ను సోషల్ మీడియానే ఖతం చేస్తుందని వ్యాఖ్యానించారు. పదేళ్లు బీఆర్ఎస్ చేసిన దోపిడీ, భూ దండా, అరాచక పాలనను ప్రజలు మర్చిపోలేదన్నారు. మల్లన్నసాగర్ కట్టేటప్పుడు ఎంతమందిపై కేసులు పెట్టి జైలుకి పంపారో జనాలు మర్చిపోలేదని తెలిపారు. ప్రధాని మోదీ ఎన్ని ఉద్యోగాలు ఇచ్చారో మెదక్ ఎంపీ రఘునందన్ సమాధానం చెప్పాలని డిమాండ్ చేశారు. ఉన్న ఉద్యోగాలు తీసేసిన ఘనత ప్రధాని మోదీది అంటూ విరుచుకుపడ్డారు. మోదీ హవా తగ్గిందని.. ఎప్పుడు ఎన్నికలు జరిగినా ఆయన ఇంటికి పోక తప్పదన్నారు. ప్రజలు 39 స్ీట్లు ఇచ్చి ప్రతిపక్ష చోదా ఇన్నీ కేసీఆర్ ఫ్రామ్ హౌస్‌కే పరిమితం అయ్యారని అన్నారు. బీజేపీ, బీఆర్ఎస్ పార్టీలలో ప్రజాస్వామ్య తక్కువన్నారు. దళితుడు రాజయ్య డిప్యూటీ సీఎంగా ఉంటే రాత్రికి రాత్రే పదవి నుంచి తొలగించారని, ఈటల రాజేందర్‌ను మెదక్ పట్టి గెంటేశారని మహేశ్ కుమార్ గౌడ్ తీవ్రస్థాయిలో విమర్శలు గుప్పించారు.

కల్యాణలక్ష్మి కేసులో ప్రభుత్వానికి స్వల్ప ఊరట

దివ్యాంగ వధువులకు సాయం కొనసాగించాలని హైకోర్టు ఆదేశం
హైదరాబాద్, ఆగస్ట్ 24 (ఉద్యమ కెరటం) : తెలంగాణ హైకోర్టులో రాష్ట్ర ప్రభుత్వానికి స్వల్ప ఊరట లభించింది. ప్రభుత్వం అమలు చేస్తున్న కల్యాణలక్ష్మి, షాద్ ముబారక్ పథకాల కింద దివ్యాంగ వధువులకు అందిస్తున్న అదనపు సాయాన్ని కొనసాగించేందుకు హైకోర్టు గ్రీన్ సిగ్నల్ ఇచ్చింది. దీంతో వీరికి ఈ పథకాల వర్తింపుపై విధించిన స్టేసు హైకోర్టు సోమవారం ఎత్తివేసింది. దివ్యాంగులకు మినహా మిగిలిన వారికి ఈ రెండు పథకాలపై విధించిన స్టే కొనసాగుతోందని స్పష్టం చేసింది. అయితే దీనిపై వాదనలు వినిపించడానికి రాష్ట్ర ప్రభుత్వం రెండు వారాల గడువు కోరింది. ఈ పథకాల కింద సాధారణ అభిదారులతో పోలిస్తే దివ్యాంగ వధువులకు 25 శాతం అదనంగా ఆర్థిక సాయం అందించేలా గతంలో ప్రభుత్వం జీవో జారీ చేసింది. సోమవారం ఈ పథకాల అమలుపై దాఖలైన పిటిషన్లపై విచారణ జరిగింది. ఈ నందర్భంగా ప్రభుత్వం తరపు న్యాయవాదులు వాదనలు వినిపిస్తూ.. దివ్యాంగుల హక్కుల చట్టం నిబంధనలకు అనుగుణంగానే ఈ ప్రత్యేక ఆర్థిక సాయాన్ని అందిస్తున్నట్లు హైకోర్టు ధర్యానానికి స్పష్టం చేశారు. ప్రభుత్వ వాదనలతో ధర్యానం ఏకీభవించింది. దీంతో దివ్యాంగ వధువులకు ఈ పథకాల కొనసాగింపునకు ఆదేశించింది.

నకిలీ డీఎస్సీగా అవతారం రూ.1.20 కోట్ల మోసం..

వలపన్న పట్టుకుని అరెస్ట్ చేసిన హైదరాబాద్ సీసీఎస్ పోలీసులు
హైదరాబాద్, ఆగస్ట్ 24 (ఉద్యమ కెరటం) : నగరంలో నకిలీ డీఎస్సీగా అవతారమెత్తి అమాయకులను మోసం చేస్తున్న కేవీపీ రాజు అలియాస్ డీఎస్సీ రాజును హైదరాబాద్ సీసీఎస్ ఈఓడబ్బాస్ బృందం అరెస్ట్ చేసింది. తిరుపతి డీఎస్సీ పేరును ఉపయోగించుకుంటూ తనకు ఉన్నతస్థాయి పరిచయాలు ఉన్నారని నమ్మిస్తూ వలుపురి నుంచి భారీగా డబ్బులు వసూలు చేసినట్లు పోలీసులు గుర్తించారు. బోగస్ కంపెనీల్లో పెట్టుబడులు పెడితే భారీ లాభాలు వస్తాయని ఆశ చూపించి బాధితులను తన వలలోకి లాగినట్లు దర్యాప్తులో వెల్లడైంది. ఈ క్రమంలో ఓ బాధితుడి నుంచి ఏకంగా రూ.1.20 కోట్లు వసూలు చేసినట్లు పోలీసులు తెలిపారు. తెలంగాణతో పాటు ఏపీలోనూ పలువురిని ఇదే తరహాలో మోసం చేసినట్లు నిందితుడి పై ఆరోపణలు ఉన్నాయి. నకిలీ హోదాలు, అధికారుల పేర్లు ఉపయోగించుకుని బాధితుల్లో నమ్మకం కలిగించి డబ్బులు దండుకున్నట్లు పోలీసులు పేర్కొన్నారు. 2021 నుంచి పోలీసులకు చిక్కుకుండా పరారీలో ఉన్న కేవీపీ రాజును ఎట్టతేలకు సీసీఎస్ ఈఓడబ్బాస్ అధికారులు అరెస్ట్ చేశారు. కేవీపీ రాజు అలియాస్ డీఎస్సీ రాజుపై ఇప్పటికే మూడు క్రిమినల్ కేసులు ఉన్నట్లు పోలీసులు వెల్లడించారు. నకిలీ డీఎస్సీగా తనను తాను పరిచయం చేసుకుంటూ భారీ మొత్తంలో డబ్బులు వసూలు చేసిన వ్యవహారంపై మరింత తోటగా దర్యాప్తు చేస్తున్నారు. నిందితుడి ద్వారా మోసపోయిన బాధితులు ఇంకా ఎవరైనా ఉన్నారా, అతడి మోసాల వెనుక మరికొందరి ప్రమేయం ఉందా అనే కోణంలోనూ అధికారులు వివరాలు సేకరిస్తున్నారు. అరెస్ట్ అనంతరం నిందితుడిని కోర్టులో హాజరుపరిచి రిమాండ్‌కు తరలించారు.

సంపాదకీయం



ధరల మంట పాలకులకు పట్టదా?

నిత్యావసరాల నుంచి నిర్మాణ సామగ్రి వరకు భగ్గుమంటున్న ధరలు

పాలక పార్టీలకు రాజకీయాలు తప్ప ప్రజల రోజువారీ సమస్యలు పట్టడం లేదన్న భావన బలపడుతోంది. ఎన్నికలు వస్తే కొత్త పథకాలు, ఉచిత హామీలు, ఓటర్లను ఆకట్టుకునే ప్రకటనలు తెరపైకి వస్తున్నాయి. కానీ పేద, మధ్యతరగతి కుటుంబాల నడ్డి విరుస్తున్న ధరల పెరుగుదలపై మాత్రం అదే స్థాయిలో చర్చ కనిపించడం లేదు. కేంద్రంలో అధికారంలో ఉన్న ఎన్డీయే అయినా, రాష్ట్రాల్లోని ప్రభుత్వాలైనా ధరల నియంత్రణకు నిరంతర పర్యవేక్షణ, సమగ్ర కార్యచరణ చేపట్టాల్సిన అవసరం ఉంది. నిత్యావసరాల నుంచి ఇంటి నిర్మాణ సామగ్రి వరకు ధరలు సామాన్యుడికి అందనంత ఎత్తుకు చేరుతున్నాయి. బియ్యం, చక్కెర, ఔల్, ఉల్లి, వెల్లుల్లి, ఎండుమిర్చి, వంటనూనెలు, పూలు, పండ్లు.. ఇలా ఏ వస్తువు ముట్టుకున్నా ధర పాకే తగ్గులుతోంది. సంపాదన అదే స్థాయిలో ఉండగా ఇంటి నెలవారీ బడ్జెట్ మాత్రం పెరుగుతుండటంతో మధ్యతరగతి కుటుంబాలు ఖర్చుల్లో కోత పెట్టుకోవాల్సిన పరిస్థితి ఏర్పడుతోంది. సన్నరకం బియ్యం ధర కిలో రూ.80 వరకు చేరడం సామాన్య కుటుంబాలను కలవరపెడుతోంది. బహిరంగ మార్కెట్లో సన్నరకాల ధాన్యం లభ్యత తగ్గడం, కర్ణాటక, మహారాష్ట్ర, తమిళనాడు తదితర రాష్ట్రాల నుంచి డిమాండ్ పెరగడం, సరఫరా వ్యవస్థపై ఒత్తిడి వంటి కారణాలను మార్కెట్ వర్గాలు చెబుతున్నాయి. మరోవైపు పౌరసరఫరాల సంస్థ వద్ద అవసరాలకు మించి సేకరించిన ధాన్యం భారీగా ఉన్నప్పటికీ దాన్ని సమర్థంగా మార్కెట్లోకి తీసుకొచ్చి ధరలను నియంత్రించగలిగామా అన్న ప్రశ్న తలెత్తుతోంది. చింతపండు ధర రూ.200 దాటుతోంది. చక్కెర ధర కూడా అనూహ్యంగా పెరిగింది. ఉల్లిగడ్డ ధర నెల వ్యవధిలోనే దాదాపు రెట్టింపైంది. జులై నాలుగో వారంలో కిలో రూ.22 నుంచి రూ.26 మధ్య ఉన్న ధర ఇప్పుడు రూ.45 నుంచి రూ.52 వరకు పలుకుతోంది. వెల్లుల్లి ధర రూ.120-130 నుంచి రూ.250 వరకు చేరింది. ఎండుమిర్చి రూ.240 నుంచి రూ.300కు ఎగబాకింది. తీలరు వంటనూనె ప్యాకెట్ రూ.175 వరకు చేరుతోంది. ఔల్ కిలో రూ.55 నుంచి రూ.70-75 వరకు పెరిగింది. ఇలాంటి సమయంలో చక్కెర ధర పెరిగినా మధ్యమేహం కారణంగా ప్రజలపై పెద్దగా ప్రభావం ఉండదన్న తరహాలో భాద్యతాయుత స్థానాల్లో ఉన్నవారు వ్యాఖ్యానించడం సమస్య తీవ్రతను తక్కువ చేసి చూపడమే అవుతుంది. ధర పెరుగుదల ఒక్క వస్తువుతో ఆగిపోదు. టీ దుకాణం నుంచి మిఠాయి తయారీ వరకు దాని ప్రభావం ఇతర వస్తువుల ధరలపైనా పడుతుంది. బోనాలు, శ్రావణమాస పూజలు, పెల్లిళ్లు, ఇతర శుభకార్యాల సమయంలో పూలకు డిమాండ్ పెరగడం సహజమే. కానీ ఆ డిమాండ్ ను ఆసరాగా చేసుకుని కొన్ని ప్రాంతాల్లో ధరలను అమాంతం పెంచుతున్నారన్న ఆరోపణలు ఉన్నాయి. పూజకు పూలు, వంటకు సరుకులు, పెల్లికి బంగారం.. ఏది కొనాలన్నా కుటుంబ బడ్జెట్ ను ఒకటికి రెండుసార్లు చూసుకోవాల్సిన పరిస్థితి ఏర్పడింది. బంగారం ధరలు పెల్లిళ్లు చేసే కుటుంబాలకు మరింత భారంగా మారాయి. కనీస ఆభరణాలు, మంగళసూత్రం చేయించాలన్నా భారీ మొత్తం చెల్లించాల్సి వస్తోంది. దీనికితోడు తయారీ చార్జీలు, తరుగు, పన్నులు కలిసేసరికి వినియోగదారుడిపై భారం మరింత పెరుగుతోంది. బంగారం కొనుగోలులో ధరలు, స్వచ్ఛత, తయారీ చార్జీల విషయంలో వినియోగదారులకు మరింత పారదర్శకత అవసరం. ఇల్లు కట్టుకోవాలనుకునే మధ్యతరగతి కుటుంబాల పరిస్థితి మరింత దయనీయంగా మారుతోంది. సిమెంట్, ఉక్కు, ఇటుక, ఇసుక నుంచి కార్మికుల కూలీల వరకు నిర్మాణ వ్యయం పెరుగుతోంది. అప్పు చేసి చిన్న ఇల్లు కట్టుకోవాలనుకున్న కుటుంబాలు అంచనా వ్యయం పెరగడంతో పనులను మధ్యలోనే నిలిపివేయాల్సిన పరిస్థితులు ఎదుర్కొంటున్నాయి. మందుల ధరలు, ఆస్పత్రుల ఖర్చులు మరో పెద్ద సమస్య. విద్య, వైద్యం, ఇంటి అద్దె, ప్రయాణం వంటి తప్పనిసరి ఖర్చులకు తోడు నిత్యావసరాల ధరలు పెరిగితే సామాన్యుడి సంపాదనలో పొదుపునకు చోటెక్కో? ఉత్పత్తి తగ్గింది.. సరఫరా దెబ్బతింది.. వాతావరణ పరిస్థితులు అనుకూలించలేదు.. పండగల డిమాండ్ పెరిగింది.. అంటూ ధరల పెరుగుదలకు రోజుకో కారణం వినిపిస్తోంది. కానీ ప్రభుత్వాలు చేయాల్సింది కారణాలు చెప్పడం కాదు.. కారణాలను ముందుగానే గుర్తించి ధరల మంట సామాన్యుడికి తగలకుండా చూడటం. దేశంలో ఏ వంట ఎంత పండుతోంది? ఎంత వినియోగం ఉంది? ఎంత నిల్వ ఉంది? ఏ రాష్ట్రంలో కొరత ఏర్పడుతోంది? ఎక్కడ మిగులు ఉంది? సరఫరాలో ఎక్కడ ఆటంకం ఏర్పడుతోంది? అక్రమ నిల్వలు జరుగుతున్నాయా? కృత్రిమ కొరత సృష్టిస్తున్నాయా? అన్న అంశాలను నిరంతరం పర్యవేక్షించాలి. అవసరమైనప్పుడు నిల్వలను మార్కెట్లోకి విడుదల చేయాలి. అక్రమ నిల్వదారులు, భాక్ మార్కెట్లపై కఠిన చర్యలు తీసుకోవాలి. విమాన ప్రయాణాన్ని సామాన్యులకు చేరువ చేస్తామని ప్రభుత్వాలు చెబుతున్నా, పండగలు, సెలవులు, రద్దీ సమయాల్లో టికెట్ ధరలు సామాన్యుడికి అందనంతగా పెరుగుతున్న సందర్భాలు ఉన్నాయి. విమానయాన రంగంలో పోటీ, సేవలు, ఛార్జీల తీరుపైనా ప్రభుత్వ పర్యవేక్షణ అవసరం. ప్రజలకు సేవలు అందుబాటులోకి తీసుకురావడం అంటే విమానాశ్రయాలు నిర్మించడం ఒక్కటే కాదు.. ఆ సేవలను భరించగలిగే స్థాయిలో ఉంచడం కూడా ముఖ్యమే. రాజకీయ పార్టీలు ఒకరి ఉచిత హామీలను మరొకరు విమర్శించుకోవడంలో చూపుతున్న ఆసక్తి ధరల పెరుగుదలపై కనిపించడం లేదు. అధికారంలో ఉన్నవారు తమ పథకాల గొప్పతనాన్ని ప్రచారం చేసుకుంటుంటే, ప్రతిపక్షాలు కూడా ప్రజల రోజువారీ జీవన వ్యయంపై నిర్మాణాత్మక చర్చకు పెద్దపీట వేయాల్సిన అవసరం ఉంది. పార్లమెంటు, శాసనసభలు రాజకీయ ఆరోపణలు, ప్రత్యారోపణలకే పరిమితం కాకూడదు. బియ్యం ఎందుకు పెరిగింది? చక్కెర ఎందుకు ఎగబాకింది? ఉల్లి ధర ఎందుకు రెట్టింపైంది? వంటనూనెల ధరలను ఎలా తగ్గించాలి? అక్రమ నిల్వలను ఎలా అడ్డుకోవాలి? మధ్యతరగతి కుటుంబాల జీవన వ్యయాన్ని ఎలా తగ్గించాలి? అన్న అంశాలపై చర్చ జరగాలి. ఎన్నికల సమయంలో ఓటరే రాజు అని చెప్పే నేతలను.. ఎన్నికల మధ్యకాలంలోనూ ప్రజలే ప్రశ్నించాలి. ఉచితంగా ఏం అందారన్నదే కాదు.. సంపాదించిన రూపాయికి ఎంత విలువ మిగిలేలా పాలిస్తున్నారు? అని నిరీయాలి. ఎందుకంటే సామాన్యుడికి అందటం ప్రకటనల ఉపశమనం కాదు.. మార్కెట్ కు వెళ్లినప్పుడు కనిపించే నిజమైన ధరల ఉపశమనం.

ఆయుధాల వేటలో పాక్.. కొత్త కూటమిపై కన్ను!

- ఆపరేషన్ సిందూర్ తర్వాత సైనిక సామర్థ్యాల పెంపుపై దృష్టి
- టర్కీ సైనిక విమానాల రాకపోకలతో కొత్త అనుమానాలు
- డ్రోన్లు, సైనిక సామగ్రి తరలిస్తున్నట్లు నివేదికలు
- మక్కారక్షణ ఒప్పందంలోకి ఇరాన్ ను ఆహ్వానించినట్లు కథనాలు



న్యూఢిల్లీ, ఆగస్టు 24: ఆపరేషన్ సిందూర్ తర్వాత పాకిస్తాన్ తన సైనిక సామర్థ్యాలను మరింత బలోపేతం చేసుకునే దిశగా వేగంగా అడుగులు వేస్తున్నట్లు వస్తున్న వార్తలు ఆసక్తి రేపుతున్నాయి. ఓవైపు టర్కీ చైనా నుంచి ఆయుధాలు, డ్రోన్లు, ఇతర సైనిక సామగ్రిని సమకూర్చుకుంటున్నట్లు ప్రచారం జరుగుతుండగా.. మరోవైపు ఇస్లామిక్ దేశాలతో సమష్టి రక్షణ కూటమిని విస్తరించే ప్రయత్నాలు జరుగుతున్నట్లు కథనాలు వెలువడుతున్నాయి. అయితే ఆయుధాల సరఫరా, ప్రతిపాదిత రక్షణ కూటమికి సంబంధించిన పలు అంశాలపై సంబంధిత దేశాల నుంచి అధికారిక ధ్రువీకరణ రావాల్సి ఉంది. పాకిస్తాన్ లోని కీలక వైమానిక సామర్థ్యాలకు ఇటీవల టర్కీ సైనిక రవాణా విమానాల రాకపోకలు పెరిగినట్లు నివేదికలు పేర్కొంటున్నాయి. రావల్పిండిలోని నూర్ఖాన్, కరాచీలోని మసూరీ వైమానిక స్థావరాలకు ఆగస్టు 19 నుంచి 21 మధ్య టర్కీకి చెందిన సైనిక రవాణా విమానాలు వచ్చి వెళ్లిన్నట్లు ప్రచారం జరుగుతోంది. వీటి ద్వారా డ్రోన్లు, వాటికి సంబంధించిన పరికరాలు లేదా ఇతర సైనిక సామగ్రిని తరలింపి ఉ

ండవచ్చనే అనుమానాలు వ్యక్తమవుతున్నాయి. అయితే దీనిపై పాకిస్తాన్, టర్కీ అధికారికంగా ఎలాంటి ప్రకటన చేయలేదు. టర్కీ తయారీ మానవరహిత యుద్ధ వ్యవస్థలపై పాకిస్తాన్ కొంతకాలంగా ఆసక్తి చూపుతోంది. ఇప్పటికే బైరక్తార్ టీబీ-2 తరహా డ్రోన్లు పాక్ వద్ద ఉన్నట్లు సమాచారం. భవిష్యత్ యుద్ధ అవసరాలను దృష్టిలో పెట్టుకుని ఎక్కువసేపు గాల్లో ఉండగల డ్రోన్లు, లక్ష్యంపై వేచి ఉండి దాడి చేసే మానవరహిత ఆయుధ వ్యవస్థలను మరింతగా సమకూర్చుకునే ప్రయత్నాల్లో పాక్ ఉన్నట్లు రక్షణ వర్గాల్లో చర్చ సాగుతోంది. చైనా నుంచి కూడా వాయురక్షణ వ్యవస్థలు సహా సైనిక సామగ్రిని సమకూర్చుకుంటున్నట్లు వార్తలు వస్తున్నాయి. ఇదే సమయంలో పశ్చిమాసియాలో మారుతున్న భౌగోళిక రాజకీయ పరిణామాల నేపథ్యంలో పాకిస్తాన్, సౌదీ అరేబియా, టర్కీ మధ్య సమష్టి రక్షణ వ్యవస్థ ఏర్పాటుకు ప్రయత్నాలు జరుగుతున్నట్లు కథనాలు వెలువడుతున్నాయి. దీనిని 'మక్కా సమష్టి రక్షణ ఒప్పందం'గా పేర్కొంటూ, మరికొన్ని

ఇస్లామిక్ దేశాలను కూడా ఇందులోకి తీసుకొచ్చే ప్రయత్నాలు జరుగుతున్నట్లు ప్రచారం సాగుతోంది. ఈ కూటమిలో చేరాలని ఇరాన్ కు సైతం ఆహ్వానం అందినట్లు పశ్చిమాసియా మీడియా కథనాలు పేర్కొంటున్నాయి. అయితే ఇరాన్ విదేశాంగ శాఖ నుంచి దీనిపై అధికారిక ధ్రువీకరణ రావాల్సి ఉంది. సౌదీ అరేబియా, ఇరాన్ మధ్య గతంలో నెలకొన్న ఉద్రిక్తతలు, మాతౌల విషయంలో ఉన్న విభేదాల నేపథ్యంలో ఇరాన్ చేరిక ఎంతవరకు సాధ్యమవుతుందన్నది ప్రశ్నార్థకంగా మారింది. అణ్వస్త్ర సామర్థ్యం కలిగిన పాకిస్తాన్, నాటో సభ్యదేశమైన టర్కీ, పశ్చిమాసియాలో కీలక శక్తిగా ఉన్న సౌదీ అరేబియా ఒకే రక్షణ వ్యవస్థ కిందకు వస్తే ప్రాంతీయ వ్యూహాత్మక సమీకరణాలపై ప్రభావం చూపే అవకాశముంది. అయితే ప్రస్తుతం ప్రచారంలో ఉన్న 'మక్కా ఒప్పందం', అందులోని నిబంధనలు, ఇరాన్ కు ఆహ్వానం వంటి అంశాలకు అధికారిక నిర్ధారణ లభించిన తర్వాతే పూర్తి స్పష్టత వచ్చే అవకాశం ఉంది.

అమెరికా యుద్ధాన్ని కొనసాగిస్తే అంతే సంగతులు

ఒక్కచుక్క చమురును కూడా సరఫారా కానివ్వం

ఇరాన్ మరోమారు ఘాటు హెచ్చరికలు


న్యూఢిల్లీ, ఆగస్టు 24: అమెరికా తమపై ఆర్థిక యుద్ధాన్ని కొనసాగిస్తే ఒక్క చుక్క చమురును కూడా సరఫరా కానివ్వమని ఇరాన్ హెచ్చరించింది. హోర్నుజ్ జలసంధి విషయంలో ఉద్రిక్తతలు కొనసాగుతున్న వేళ ఇరాన్ అత్యున్నత జాతీయ భద్రతా మండలి కార్యదర్శి మెహ్మద్ రెజాయీ ఈ హెచ్చరిక చేశారు. ఇరాన్ పై అమెరికా కొత్త ఆర్థిక ఆంక్షలు విధించేందుకు సిద్ధమవుతున్న నేపథ్యంలో రెజాయీ తీవ్ర వ్యాఖ్యలు చేశారు. అమెరికా ఆర్థిక యుద్ధం కొనసాగితే హోర్నుజ్ జలసంధి ద్వారా మాత్రమే కాకుండా పర్షియన్ గల్ఫ్ నుంచి కూడా ఒక్క చుక్క చమురునూ ఎగుమతి చేయనీయమని రెజాయీ హెచ్చరించారు. అమెరికా ఆర్థిక చర్యలకు మద్దతు ఇచ్చే లేదా వాటిలో భాగస్వాములయ్యే దేశాలను కూడా ఇరాన్ శత్రువులుగా పరిగణిస్తుందని రెజాయీ హెచ్చరించారు. అలాంటి దేశాలపై ప్రతీకార చర్యలు తీసుకునే అవకాశం ఉందని స్పష్టం చేశారు. మరోవైపు ఇరాన్ పై అమెరికా భారీ ఆర్థిక ఆంక్షలకు సిద్ధమవుతోంది. అమెరికా ఆర్థిక మంత్రి స్కాట్ బెసెంట్ ఈ చర్యలను 'ఎకనామిక్ డీ-డే'గా అభివర్ణించారు. ఇరాన్ తో వాణిజ్యం కొనసాగించే దేశాలు, సంస్థలపై కూడా కొత్త ఆంక్షలు విధించే అవకాశం ఉందన్నారు. ఇరాన్ ఆర్థిక వ్యవస్థపై గరిష్ట ఒత్తిడి తీసుకురావడమే తమ ఉద్దేశమని వాషింగ్టన్ చెబుతోంది. అయితే ఇరాన్ మాత్రమే ఈ ఆంక్షలను ఎదుర్కొంటామని స్పష్టం చేస్తోంది. ప్రపంచ ఇంధన రవాణాకు అత్యంత కీలకమైన హోర్నుజ్ జలసంధి విషయంలో ఇరాన్ ఇప్పటికే కఠిన వైఖరి అవలంబిస్తోంది. ఈ వార్తల్లో నౌకల రాకపోకలు భారీగా తగ్గాయి. ఈ వార్తాంతంలో 20 కంటే తక్కువ వాణిజ్య నౌకలు మాత్రమే హోర్నుజ్ గుండా వెళ్లిన్నట్లు నౌకాయాన సమాచారం వెల్లడించింది. హోర్నుజ్ ద్వారా చమురు రవాణాకు అంతరాయం ఏర్పడితే ప్రపంచ ఇంధన మార్కెట్లపై తీవ్ర ప్రభావం పడే అవకాశం ఉంది.



ప్రజల మనోభావాలకు ప్రతిబింబం ఉద్యమ కెరటం

మహేందర్ జాదవ్, లైన్ ఆదిలాబాద్ జిల్లా అధ్యక్షులు

ఉద్యమ కెరటం, నేరడి గొండ : ఉద్యమ కెరటం పత్రిక ప్రభుత్వ వార్షికోత్సవం జరుపకుంటున్న సందర్భంగా పత్రిక 'ఏలేకరలకు, సిబ్బందికి, సంస్థకు శుభాకాంక్షలు. ప్రజల మనోభావాలకు ప్రతిబింబంగా నిలుస్తున్న పత్రిక ఉద్యమ కెరటం. పత్రికా రంగంలో వస్తున్న ఆటుపోట్లను తట్టుకుంటూ పత్రిక భావజాలాన్ని ప్రజల వద్దకు తీసుకుపోవడంతో పాటు ప్రజా సమస్యలను అటు చూపిస్తూ వాటి పరిష్కారానికి కృషి చేయడం సంతోషించదగ్గ విషయం. ముఖ్యంగా పత్రికలో వచ్చే ఆర్థికల్లో నేటి సమాజ పరిస్థితులను కళ్లకు కట్టినట్లుగా చూపిస్తుండడం సంతోషించదగ్గ విషయం. ఉద్యమ కెరటం ప్రజా సమస్యలు కళ్లకు కట్టినట్లుగా వార్తలు ప్రచురించడం ప్రజల వక్షాన ఉంటూ ప్రజా పత్రికగా పేరు సంపాదించిన ఉద్యమ కెరటం.



సామాన్యుల సమస్యలను వెలుగులోకి తీసుకొస్తున్న పత్రిక ఉద్యమ కెరటం

ఆదే నూర్ సింగ్, పిఆర్ యు టీజే జిల్లా అధ్యక్షులు

ఉద్యమ కెరటం, నేరడి గొండ : సామాన్యుల సమస్యలను వెలుగులోకి తీసుకురావడంలో ఉద్యమ కెరటం ముందంజలో ఉంది. పత్రిక ప్రభుత్వ సంవత్సరం పూర్తి చేసుకున్న సందర్భంగా సిబ్బంది, పాత్రికేయులకు శుభాకాంక్షలు. గ్రామీణ ప్రాంత సమస్యలను ఎప్పటికప్పుడు తనదైన శైలిలో ప్రభుత్వానికి, పాలకులకు, అధికారుల దృష్టికి తీసుకొస్తూ ప్రజల దృష్టిని ఆకర్షిస్తోంది. నిష్పక్షపాతంగా, రాజకీయాలకు, కులమతాలకు అతీతంగా పని చేస్తోంది. గిరిజన, దళిత, వెనుకబడ్డ తరగతుల సంక్షేమం కోసం ఈ పత్రిక పని చేస్తోంది. గిరిజన ఆదివాసి జిల్లా అయిన ఈ జిల్లాలో మౌళిక సదుపాయాల కల్పన కోసం పలు కథనాలు రాస్తూ జిల్లా సమగ్రాభివృద్ధికి పత్రిక కృషి అభినందనీయం.



పేద ప్రజల గొంతుకు ఉద్యమ కెరటం

దుర్గం దినకర్, సిపిఎం జిల్లా కార్యదర్శి వర్గ సభ్యుడు, ఆసిఫాబాద్

ఉద్యమ కెరటం, ఆసిఫాబాద్ టౌన్ : ఉద్యమ కెరటం పేద ప్రజలకు కెరటం లాంటిది. పేద ప్రజల వక్షాన ఉంటూ ఉద్యమ కెరటం ప్రజల గొంతుకగా నిలుస్తుంది. ప్రజలకు పాలకులకు వారధిగా ఉంటూ అనేక ప్రజా సమస్యలు, గిరిజన సమస్యలు పై ప్రత్యేక కథనాలు రాస్తూ ప్రభుత్వం దృష్టికి తీసుకువెళ్లి సమస్యలు పరిష్కరించడంలో ఉద్యమ కెరటం తెలుగు దినపత్రిక పాత్ర కీలకంగా వ్యవహరిస్తుంది. అనునిత్యం ప్రజా సమస్యలపైనే వార్తలు రాస్తూ ప్రభుత్వం దృష్టికి తీసుకువెళ్తూ ప్రజా సమస్యలు పరిష్కారంలో అందగా నిలవాలని ఆశిస్తున్నాను. ఉద్యమ కెరటం దినపత్రిక ఏడాదిలోనే ప్రజల మన్ననలు పొందింది. ఉద్యమ కెరటం దినపత్రిక అభివృద్ధి చెందాలని ఆశిస్తున్నాను. ఉద్యమ కెరటం ప్రభుత్వం ప్రభుత్వ వార్షికోత్సవం సందర్భంగా పత్రిక యజమాన్యానికి, పాత్రికేయులకు, సిబ్బందికి శుభాకాంక్షలు.



స్కార్ప్ రేషన్ కార్డుల పంపిణీ



ఆసిఫాబాద్ టౌన్ : ఆసిఫాబాద్ పట్టణంలోని 16వ వార్డులో లబ్ధిదారులకు సోమవారం ఆసిఫాబాద్ మున్సిపల్ చైర్ పర్సన్ ఆకాష్, వైస్ చైర్ పర్సన్ ఎం.డి. అహ్మద్ , కౌన్సిలర్ దూడల లక్ష్మి తో కలిసి స్కార్ప్ రేషన్ కార్డులను లబ్ధిదారులకు పంపిణీ చేశారు. ఈ సందర్భంగా వారు మాట్లాడుతూ రేషన్ కార్డుల లబ్ధిదారులకు ప్రభుత్వం మరింత సులభంగా, పారదర్శకంగా సేవలు అందించేందుకు ఈ స్కార్ప్ కార్డులు ఎంతగానో ఉపయోగపడతాయని తెలిపారు. అర్హులైన లబ్ధిదారులందరికీ కార్డులు అందజేస్తున్నామని, ఇంకా తీసుకోని వారు వెంటనే తమ పరిధిలోని రేషన్ డీలర్ ను సంప్రదించి స్కార్ప్ రేషన్ కార్డులను పొందాలని వారు కోరారు. ఈ కార్యక్రమంలో రెవెన్యూ సిబ్బంది అభిషేక్ , రేషన్ డీలర్ శ్రీను, కాలనీవాసులు తదితరులు పాల్గొన్నారు.

దయనీయ స్థితిలో నేరడిగాండ తహశీల్దార్ కార్యాలయం

ఉద్యమ కెరటం, నేరడిగాండ: మండల కేంద్రంలోని తహశీల్దార్ కార్యాలయం దయనీయ స్థితిలో ఉంది. కురుస్తున్న వరాలకు పైకప్పు శిథిలమై లోపలికి వర్షపు నీరు చేరుతోంది. పైకప్పు పెచ్చులాడి గోడల వెంబడి నీరు కారుతోంది. కార్యాలయం నేల అంతా బురదమయంగా మారింది. బకెట్లతో నీటిని బయటకు తోడే పరిస్థితి ఏర్పడింది. గోడలకు ఉన్న విద్యుత్ వైర్లపై నీరు పడటంతో సిబ్బంది భయాందోళన చెందుతున్నారు. రోజూ పనుల కోసం వచ్చే రైతులు, లబ్ధిదారులు ఇబ్బందులు పడుతున్నారు. కార్యాలయంలో ఉన్న ముఖ్యమైన రెవెన్యూ రికార్డులు, దస్తావులు తడిసిపోయి దెబ్బతినే ప్రమాదం ఉంది. ఇప్పటికైనా జిల్లా కలెక్టర్ స్పందించి కార్యాలయానికి మరమ్మతులు చేయించి, కొత్త భవనం మంజూరు చేయాలని మండల ప్రజలు కోరుతున్నారు.



ప్రజావాణి అర్బిలను త్వరితగతిన పరిష్కరించాలి

జిల్లా కలెక్టర్ రాజల్లిషా



ఉద్యమ కెరటం, ఆదిలాబాద్: ప్రజావాణిలో వచ్చే అర్బిలను క్షేత్రస్థాయిలో పర్యవేక్షించి పరిష్కారానికి చర్యలు చేపట్టాలని జిల్లా కలెక్టర్ రాజల్లిషా అధికారులను ఆదేశించారు. సోమవారం కలెక్టరేట్ సమావేశ మందిరంలో నిర్వహించిన ప్రజావాణి కార్యక్రమంలో వివిధ ప్రాంతాల నుంచి వచ్చిన ప్రజల నుంచి అర్బిలను స్వీకరించారు. వారి సమస్యలను ఓపికగా విన్నారు. త్వరితగతిన పరిష్కరించాలని సంబంధిత అధికారులను ఆదేశించారు. ఈ సందర్భంగా కలెక్టర్ మాట్లాడుతూ ప్రజావాణిలో భూభారతి, చేయూత పింఛను, ఇందిరమ్మ ఇళ్లు, విద్య, వైద్యం, వివిధ శాఖలకు సంబంధించిన 63 అర్బిలు వచ్చినట్లు తెలిపారు. ఒకే సమస్యపై దరఖాస్తు దారులు పలుమార్లు అర్బిలు సమర్పించకుండా, క్షేత్ర స్థాయిలో పర్యవేక్షించి పరిష్కారానికి చర్యలు తీసుకోవాలని ఆదేశించారు. తీసుకున్న చర్యలపై దరఖాస్తుదారులకు సమాధానాన్ని అందజేయాలన్నారు. అనంతరం సెన్సెస్ హౌస్ బుక్ తయారీతో పాటు, వివిధ శాఖల వారీగా పెండింగ్ లో ఉన్న ప్రజావాణి దరఖాస్తులపై సమీక్షా సమావేశం నిర్వహించారు. ఈ సందర్భంగా అధికారులకు పలు కీలక ఆదేశాలు జారీ చేశారు. ఈ ప్రజావాణిలో అదనపు కలెక్టర్లు ఆర్.ఎస్.చిత్రా, రాజేశ్వర్, డిఆర్.ఓ. ప్రపతి, వివిధ శాఖల జిల్లా అధికారులు పాల్గొన్నారు.

ప్రజా సమస్యలపై ఎంపీడిఓకు ఫిర్యాదు

ఉద్యమ కెరటం, కాగజ్గఢ్: కాగజ్ నగర్ మండలం వంజిరి గ్రామ పంచాయతీ పరిధిలోని నందిగూడ, మహేస్వాద గ్రామాల్లో విద్యుత్ సౌభాలు, లూజ్ వైర్లు తదితర విద్యుత్ సంబంధిత సమస్యలను పరిష్కరించాలని వంజిరి సర్పంచ్ లక్ష్మి గోపాల్, ఉప సర్పంచ్ భారత్ కోరారు. సోమవారం ప్రజావాణి ఎంపీడిఓ ఉజ్వల్ కుమార్ కు వినతి పత్రం అందజేశారు. గ్రామాల్లో విద్యుత్ సౌభాలు సక్రమంగా లేకపోవడం, లూజ్ వైర్లు వేలాడుతూ ఉండటంతో ప్రజలకు ఇబ్బందులు కలుగుతున్నాయని, ప్రమాదాలు జరిగే అవకాశం ఉన్నందున వెంటనే సమస్యలను పరిష్కరించాలని పేర్కొన్నారు.



జర్నలిస్ట్ సంఘం నేత విరాహాత్ అలీకి పలువురి పరామర్శ



ఉద్యమ కెరటం, గజ్వల్: మాతృ వియోగానికి గురైన తెలంగాణ రాష్ట్ర వర్మింగ్ జర్నలిస్టుల సంఘం రాష్ట్ర అధ్యక్షులు కె.విరాహాత్ అలీని, గత ఆరు రోజులుగా రాష్ట్రంలోని వివిధ ప్రాంతాలకు చెందిన జర్నలిస్టులు, ఆయా రాజకీయ పార్టీల ప్రముఖులు, అధికారులు, ప్రజా సంఘాల బాధ్యులు, కార్మిక సంఘాలు, కుల సంఘాల నాయకులు పెద్ద సంఖ్యలో గజ్వల్ తరలివచ్చి పరామర్శిస్తున్నారు. ఇందులో భాగంగానే సోమవారం నాడు నర్సాపూర్ శాసన సభ్యురాలు సునీతా లక్ష్మారెడ్డి, రాష్ట్ర ఎమ్మెల్సీ డాక్టర్ యాదవ రెడ్డి, రాష్ట్ర సమాచార హక్కు చట్టం కమిషనర్ అయోధ్య రెడ్డి, టీ షాట్ సీఈఓ వేణుగోపాల్ రెడ్డి, ఎగ్రిక్యూల్చర్ డైరెక్టర్ సాధిక్, ప్రజాపక్షం పత్రిక ఎగ్రిక్యూల్చర్ ఎడిటర్ బి. కిరణ్ కుమార్, స్నేహ విద్యాసంస్థల చైర్మన్ వి. సత్యనారాయణ, తెలంగాణ మాదిగ ఉద్యోగుల సంఘం రాష్ట్ర అధ్యక్షులు యాదగిరి, సిరిసిల్లా జిల్లా కాంగ్రెస్ పార్టీ నాయకులు, ఎల్లారెడ్డి పేట మాజీ సర్పంచ్ నేపూరి వెంకట రెడ్డి, గజ్వల్ మున్సిపల్ చైర్ పర్సన్ గంగిశెట్టి చందన రవి, ఎఎస్సీ మాజీ చైర్మన్ మాధాను శ్రీనివాస్ తదితరులు విరాహాత్ అలీని పరామర్శించి ఓదార్చారు.

టీయూడబ్ల్యూజే కార్యాలయాన్ని సందర్శించిన చండీగఢ్ ప్రెస్ క్లబ్ బృందం

ఉద్యమ కెరటం, హైదరాబాద్ : చండీగఢ్ ప్రెస్ క్లబ్ ఆఫీస్ ఔరర్ బృందం సోమవారం బషీర్ బాగ్ లోని తెలంగాణ యూనియన్ వర్మింగ్ జర్నలిస్ట్ (టీయూడబ్ల్యూజే) కార్యాలయాన్ని సందర్శించింది. చండీగఢ్ ప్రెస్ క్లబ్ అధ్యక్షుడు దుగ్గల్ నేతృత్వంలోని జర్నలిస్టుల బృందం ఈ సందర్భంగా తెలంగాణ మీడియా అకాడమీ చైర్మన్, ఐజేయూ మాజీ అధ్యక్షుడు కే శ్రీనివాస్ రెడ్డిని మర్యాదపూర్వకంగా కలుసుకున్నారు. ఈ సందర్భంగా తెలంగాణలో జర్నలిస్టుల సంక్షేమం కోసం రాష్ట్ర ప్రభుత్వం చేపట్టిన పలు సంక్షేమ అభివృద్ధి కార్యక్రమాలను శ్రీనివాస్ రెడ్డి వారికి వివరించారు. అలాగే జర్నలిస్టుల వృత్తిపరమైన సమస్యల పరిష్కారం కోసం యూనియన్ చేస్తున్న కృషిని వివరించారు. హైదరాబాద్ కేంద్రంగా యూనియన్ కార్యకలాపాల పనితీరును వారికి వివరించారు. టీయూడబ్ల్యూజే



అధ్యక్షంలో చేపట్టిన పలు కార్యక్రమాల వివరాలను తెలుసుకొని చండీగఢ్ జర్నలిస్టుల బృందం ప్రశంసించింది. వృత్తిపరంగా నిబద్ధత కలిగిన జర్నలిస్టుల సంక్షేమం కోసం చేస్తున్న కృషిని అభినందించింది. యూనియన్ రాష్ట్ర కార్యదర్శి కొంపల్లి శ్రీకాంత్ రెడ్డి వారి వెంట ఉన్నారు.

జడ్పీ ఉల్లం అజయ్ కుమార్ కి ఘనంగా వీడ్కోలు

- పదోన్నతిపై నిజామాబాద్ కు బదిలీ
- సత్కరించిన ఆసిఫాబాద్, సిర్పూర్ న్యాయవాదులు



ఉద్యమ కెరటం, ఆసిఫాబాద్ టౌన్: గత మూడు సంవత్సరాలుగా సిర్పూర్ జూనియర్ సివిల్ జడ్జిగా సేవలందించి, పదోన్నతి పై సీనియర్ సివిల్ జడ్జిగా నిజామాబాద్ జిల్లాకు బదిలీ అయిన ఉల్లం అజయ్ కుమార్ కి సిర్పూర్, ఆసిఫాబాద్ బార్ అసోసియేషన్స్ ఆధ్వర్యంలో సోమవారం ఘనంగా వీడ్కోలు సమావేశం నిర్వహించారు. ఈ సందర్భంగా న్యాయవాదులు మాట్లాడుతూ జడ్జి ఉల్లం అజయ్

కుమార్ ఎంతో మృదుస్వభావి అని, ఎల్లప్పుడూ చిరునవ్వుతో కనిపిస్తూ, కోపానికి తావులేకుండా విధులు నిర్వహించేవారని కొనియాడారు. సమయానుకూలంగా, వృత్తి ధర్మానికి కట్టుబడి పనిచేసిన తీరును ప్రశంసించారు. అనంతరం ఆసిఫాబాద్ జడ్జి అనంత

లక్ష్మి, బదిలీపై వెళ్తున్న సిర్పూర్ జడ్జి ఉల్లం అజయ్ కుమార్ మాట్లాడుతూ ఈ ప్రాంతంలో పనిచేయడం, ప్రతిభావంతులైన న్యాయవాదులతో కలిసి పనిచేయడం ఎంతో ఆనందాన్ని ఇచ్చిందన్నారు. మంచి వాతావరణం ఉన్న కోర్టును వదిలి వెళ్లడం బాధగా ఉన్నప్పటికీ, వృత్తి ధర్మంలో భాగంగా బదిలీలు సహజం అన్నారు. న్యాయవాదులు ఎల్లప్పుడూ ఇదే రకమైన ప్రేమాభిమానాలను కొనసాగించాలి అని తెలిపారు. ఈ సందర్భంగా ఆసిఫాబాద్ అసోసియేషన్ అధ్యక్షుడు బోనగిరి సతీష్ బాబు, న్యాయవాదులు తాటిపెళ్లి సురేష్, ముక్త సురేష్, హరీష్ కుడియార్, జై శ్యామ్, రాపర్ రవీందర్, లాల్పా, రాజా రెడ్డి, చరణ్ తేజ, అరవింద్, హరీష్, అఖిల్, పూజితలతో పాటు న్యాయవాదుల గుమ్మస్తాల సంఘం అధ్యక్షుడు శివ చందు జడ్జి నిశాలువాతో సత్కరించి, పూలగుచ్ఛం, బాలరాముడి విగ్రహాన్ని జ్ఞాపికగా అందించారు.

మల్లారెడ్డి మృతి రైతాంగ ఉద్యమాలకు తీరని లోటు

ఉద్యమ కెరటం, ఆసిఫాబాద్ టౌన్: సిపిఎం రాష్ట్ర సీనియర్ నాయకుడు, ఆల్ ఇండియా కిసాన్ సభ జాతీయ కౌట ఉపాధ్యక్షుడు కామేడ్ సాంపల్లి మల్లారెడ్డి మృతి రైతాంగ ఉద్యమాలకు, వ్యవసాయ రంగానికి తీరని లోటుని సిపిఎం జిల్లా కార్యదర్శి వర్గ సభ్యులు కౌట శ్రీనివాస్, దుర్గం దినకర్ అన్నారు. హైదరాబాద్ లోని సిమ్మె ఆస్పత్రిలో ఆయన మరణం చదవతో స్థానిక పార్టీ కార్యాలయంలో ఆయన చిత్రపటానికి పూలమాలలు వేసి నివాళులర్పించారు. ఈ సందర్భంగా వారు మాట్లాడుతూ మల్లారెడ్డికి నీటిపారుదల ప్రాజెక్టులు, భూ సంస్కరణలపై అపారమైన

అవగాహన ఉండేదని కొనియాడారు. ఉమ్మడి ఆదిలాబాద్, వరంగల్ జిల్లాల్లో ఉద్యమ విస్తరణకు ఆయన చేసిన సేవలను గుర్తు చేసుకున్నారు. కుమురం భీం జిల్లాలోని తుమ్మిడిహెట్టి వద్ద ప్రాణహిత ప్రాజెక్ట్ నిర్మించాలని మొదట సూచించింది ఆయనేనని, ప్రభుత్వం తుమ్మిడి హెట్టి ప్రాజెక్టును నిర్మిస్తేనే మల్లారెడ్డికి నిజమైన నివాళి అని స్పష్టం చేశారు. ఈ కార్యక్రమంలో సిపిఎం జిల్లా కమిటీ సభ్యులు అశోక్, నాయకులు దుర్గం నిఖిల్, రైతు సంఘం జిల్లా అధ్యక్షుడు



జాడి తిరుపతి, గిరిజన సంఘం నాయకులు కనక సోము తదితరులు పాల్గొన్నారు.

ప్రజావాణి దరఖాస్తులను సత్వరమే పరిష్కరించాలి

- జిల్లా అదనపు కలెక్టర్ (స్థానిక సంస్థలు) యువరాజ్ మర్నాట్



ఉద్యమ కెరటం, ఆసిఫాబాద్ టౌన్ : ప్రజావాణి కార్యక్రమంలో వచ్చిన దరఖాస్తులను క్షేత్రస్థాయిలో పరిశీలించి సత్వరమే పరిష్కరించే విధంగా చర్యలు తీసుకోవాలని జిల్లా అదనపు కలెక్టర్ (స్థానిక సంస్థలు) యువరాజ్ మర్నాట్ అన్నారు. సోమవారం జిల్లా కేంద్రంలోని సమీకృత జిల్లా కలెక్టరేట్ భవన సమావేశ మందిరంలో జిల్లా అదనపు కలెక్టర్ (రెవెన్యూ) ఎం.డేవిడ్, జిల్లా రెవెన్యూ అధికారి దాసరి వేణు తో కలిసి అర్ధిదారుల నుండి దరఖాస్తుల స్వీకరించారు. జిల్లాలోని సిర్పూర్ - టి మండల కేంద్రానికి చెందిన షకీల్ హుస్సేన్ తెలంగాణ సాంఘిక సంక్షేమ గురుకుల పాఠశాలలో క్యాటరింగ్ సెట్ట చేసిన

దానికి సంబంధించిన బిల్లుల చెల్లింపు చేయాలని కోరుతూ దరఖాస్తు అందజేశారు. జైసూర్ మండలం దూరాతండా గ్రామ ప్రజలు తమ గ్రామ ఆశా కార్యకర్తను తొలగించాలని కోరుతూ అర్జీ సమర్పించారు. రెవెన్యూ

మండలం గోనేటి గ్రామానికి చెందిన రైతులు తమ ఆర్.ఓ.ఎఫ్.ఆర్. భూములలో బోర్డు వేశారని, విద్యుత్ సరఫరా అందించాలని కోరుతూ దరఖాస్తు అందజేశారు. ఆసిఫాబాద్ mandalmloni బాబాపూర్ గ్రామానికి చెందిన మసాద్ అరుణ్ తన కుమారుడికి గురుకుల విద్యాలయంలో సీటు ఇప్పించాలని కోరుతూ అర్జీ సమర్పించారు. దహేగాం మండలం కమ్మరపల్లి గ్రామానికి చెందిన జరుపుల సురేష్ తన తండ్రి పేరిట గల భూమిని తన పేరిట విరాసత్ మార్పు చేయాలని కోరుతూ దరఖాస్తు అందజేశారు. పెంచికలపేట మండలం గుండెపల్లి గ్రామానికి చెందిన తలండి ముత్తుబాయి తాము సాగు చేస్తున్న ప్రభుత్వం భూమికి తమ పేరిట పట్టా మంజూరు చేయాలని కోరుతూ అర్జీ సమర్పించారు. ఈ సందర్భంగా జిల్లా అదనపు కలెక్టర్ మాట్లాడుతూ ప్రజావాణి కార్యక్రమంలో వచ్చిన దరఖాస్తులను క్షేత్రస్థాయిలో పరిశీలించి సత్వరమే పరిష్కరించే విధంగా చర్యలు తీసుకోవాలని తెలిపారు. ఈ కార్యక్రమంలో సంబంధిత అధికారులు, అర్ధిదారులు పాల్గొన్నారు.

బీసీలకు జనాభా ప్రాతిపదికన రిజర్వేషన్లు కల్పించాలి

• బీసీ సంక్షేమ సంఘం జిల్లా అధ్యక్షుడు రమేష్

ఉద్యమ కెరటం, ఆసిఫాబాద్ టౌన్: బీసీలకు జనాభా ప్రాతిపదికన న్యాయమైన రిజర్వేషన్లు, విద్య, ఉద్యోగాలు, రాజకీయ రంగాల్లో తగిన ప్రాతినిధ్యం కల్పించాలని బీసీ సంక్షేమ సంఘం జిల్లా అధ్యక్షులు రమేష్ డిమాండ్ చేశారు. సోమవారం జిల్లా కలెక్టరేట్లో జిల్లా అడిషనల్ కలెక్టర్ కి వినతిపత్రం అందజేశారు. ఈ సందర్భంగా ఆయన మాట్లాడుతూ దేశవ్యాప్తంగా నిర్వహించే జనగణనలో బీసీల సమగ్ర కుల గణనను శాస్త్రీయంగా, పారదర్శకంగా నిర్వహించి, బీసీల వాస్తవ జనాభాను కులాల వారీగా అధికారికంగా నమోదు చేయాలని కోరారు. బీసీలకు విద్య, ఉద్యోగాలు, రాజకీయ ప్రాతినిధ్యం తదితర రంగాల్లో జనాభా నిష్పత్తికి అనుగుణంగా న్యాయం జరగాలంటే ముందుగా వారి

ఖచ్చితమైన జనాభా గణాంకాలు అందుబాటులో ఉండాలి అవసరం ఉందన్నారు. అందువల్ల కులాల వారీగా సమగ్ర జనాభా లెక్కలు సేకరించి, ఆ గణాంకాల ఆధారంగా బీసీ రిజర్వేషన్లను పెంచి, జనాభా ప్రాతిపదికన న్యాయమైన వాటా కల్పించాలని డిమాండ్ చేశారు. కుల గణనలో బీసీ కుటుంబాలన్నీ తప్పనిసరిగా నమోదు అయ్యేలా ప్రత్యేక కేటగిరీ లేదా కాలమ్ ఏర్పాటు చేసి, ఏ కుటుంబం లేదా కులం కూడా లెక్కల్లో మిగిలిపోకుండా శాస్త్రీయ విధానంలో గణన చేపట్టాలని కోరారు. దేశవ్యాప్తంగా సమగ్ర బీసీ కులగణన చేపట్టి ఖచ్చితమైన వివరాలను ప్రకటించాలని, జనాభా ఆధారంగా రిజర్వేషన్లు పెంచి అన్ని రంగాల్లో న్యాయమైన ప్రాతినిధ్యం కల్పించాలని బీసీ సంక్షేమ సంఘం డిమాండ్ చేసింది. అలాగే బీసీలకు రాజ్యాంగబద్ధంగా లభించాల్సిన హక్కులను సమర్థవంతంగా అమలు చేస్తూ,



వారి సామాజిక, ఆర్థిక, విద్యా అభివృద్ధికి చేసుకునే అవకాశం ఉందని తెలిపారు. వృద్ధులు, దివ్యాంగులు, ఒంటరిగా నివసించే వారు, వలస వెళ్లి తిరిగి వచ్చిన కుటుంబాలకు నోటీసులు వస్తే వారికి అవసరమైన సమాచారం అందించి, ప్రక్రియను అర్థం చేసుకునేలా కాంగ్రెస్ కార్యకర్తలు సహకరించాలని పిలుపునిచ్చారు. ప్రతి పోలింగ్ బూత్ పరిధిలోని కాంగ్రెస్ పార్టీ బీఎల్ఎలు తమ పరిధిలో నోటీసులు అందుకునే ఓటర్ల వివరాలను గమనించి, నోటీసులో ఉన్న తేదీ, సమయం, విచారణ స్థలాన్ని ఓటరుకు తెలియజేయాలని అన్నారు. ఆర్డుడైన ప్రతి పౌరుడి ఓటు హక్కు రాజ్యాంగ పరమైన ప్రజాస్వామ్య హక్కును కాపాడాల్సిన బాధ్యత మనదేనని పేర్కొన్నారు.

ఎస్ఐఆర్ నోటీసులు పట్ల బిఎల్ఎలు అప్రమత్తంగా ఉండాలి

బోధ్ వార్డు సభ్యులు షేక్ షాకిర్

ఉద్యమ కెరటం, నేరడిగొండ: రాష్ట్ర వ్యాప్తంగా కొనసాగుతున్న ఎస్ఐఆర్ ప్రక్రియలో భాగంగా సోమవారం నుంచి అనేక మంది ఓటర్లకు నోటీసులు జారీ కానున్న నేపథ్యంలో ప్రతి ఓటరు, కాంగ్రెస్ పార్టీ బీఎల్ఎలు అప్రమత్తంగా ఉండాలని బోధ్ వార్డు సభ్యులు షేక్ షాకిర్ అన్నారు. ఈ ప్రక్రియలో గుర్తించిన అనామలిస్, అన్యూన్స్ ఓటర్లకు నోటీసులు జారీ చేసి వారి వివరాలపై విచారణ నిర్వహిస్తారని తెలిపారు. నోటీసు వచ్చినంత మాత్రాన ఓటు రద్దయినట్లు కాదని, నోటీసును నిర్లక్ష్యం చేయకుండా అందులో పేర్కొన్న తేదీ, సమయం, స్థలాన్ని తప్పకుండా గమనించాలని సూచించారు. నోటీసులో కోరిన పత్రాలు,



వివరాలు సిద్ధంగా ఉంచుకుని సంబంధిత విచారణకు హాజరు కావాలని, ఒకవేళ అర్హత కలిగిన ఓటరు పేరు ఎస్ఐఆర్ డ్రాఫ్ట్ జాబితాలో లేకపోతే క్లెయిమ్స్, ఆబ్జెక్షన్స్

ప్రక్రియలో పారం-6 ద్వారా మళ్లీ నమోదు కోసం దరఖాస్తు చేసుకునే అవకాశం ఉందని తెలిపారు. వృద్ధులు, దివ్యాంగులు, ఒంటరిగా నివసించే వారు, వలస వెళ్లి తిరిగి వచ్చిన కుటుంబాలకు నోటీసులు వస్తే వారికి అవసరమైన సమాచారం అందించి, ప్రక్రియను అర్థం చేసుకునేలా కాంగ్రెస్ కార్యకర్తలు సహకరించాలని పిలుపునిచ్చారు. ప్రతి పోలింగ్ బూత్ పరిధిలోని కాంగ్రెస్ పార్టీ బీఎల్ఎలు తమ పరిధిలో నోటీసులు అందుకునే ఓటర్ల వివరాలను గమనించి, నోటీసులో ఉన్న తేదీ, సమయం, విచారణ స్థలాన్ని ఓటరుకు తెలియజేయాలని అన్నారు. ఆర్డుడైన ప్రతి పౌరుడి ఓటు హక్కు రాజ్యాంగ పరమైన ప్రజాస్వామ్య హక్కును కాపాడాల్సిన బాధ్యత మనదేనని పేర్కొన్నారు.

వన మహోత్సవ లక్ష్యాలను గడువులోగా పూర్తి చేయాలి

• రాష్ట్ర అటవీ, దేవాదాయ శాఖ మంత్రి కొండా సురేఖ

ఉద్యమ కెరటం, ఆదిలాబాద్: వన మహోత్సవం లక్ష్యాలను నిర్దేశిత గడువులోగా పూర్తి చేయాలని రాష్ట్ర అటవీ, దేవాదాయ శాఖ మంత్రి కొండా సురేఖ అధికారులను ఆదేశించారు. సోమవారం ఆమె అటవీ శాఖ ఉన్న తాధికారులతో కలిసి అన్ని జిల్లాల కలెక్టరేట్లో వన మహోత్సవ కార్యక్రమంపై వీడియో కాన్ఫరెన్స్ ద్వారా సమీక్ష నిర్వహించారు. ఈ సందర్భంగా మంత్రి మాట్లాడుతూ అన్ని జిల్లాల్లో మంగళవారం పెద్ద ఎత్తున మొక్కలు నాటి కార్యక్రమం చేపట్టాలని సూచించారు. జిల్లాల వారీగా నిర్దేశిత లక్ష్యాల, ఇప్పటివరకు నాటిన మొక్కలు, పూర్తి చేయాల్సిన మిగిలిన లక్ష్యం, సర్వరీల్లో అందుబాటులో ఉన్న మొక్కలు, జియో ట్యాగింగ్ తదితర వివరాలపై ఆరా తీశారు. ప్రస్తుతం రాష్ట్రంలో వర్షాలు కురుస్తున్నందున ఈ అవకాశాన్ని సద్వినియోగం చేసుకుని లక్ష్యాలకు చేరువ కావాలన్నారు. రేపటి మాస్ ప్లాంటేషన్

కార్యక్రమంలో విద్యార్థులు, ఎన్సీసీ, ఎన్ఎస్ఎస్ వాలంటీర్లు, అధికారులు, ప్రజాప్రతినిధులు, స్వయం సహాయక సంఘాల మహిళలు భాగస్వామ్యం కావాలని కోరారు. ప్రభుత్వ విద్యా సంస్థలు, కార్యాలయాలు, ఆర్వస్ ఫారెస్ట్ పార్కులు తదితర ప్రాంతాల్లో విస్తృతంగా మొక్కలు నాటాలని ఆదేశించారు. కేవలం మొక్కలు నాటడమే కాకుండా వాటిని సంరక్షించాలని, ప్రతి మొక్కకు రక్షణగా కంచె ఏర్పాటు చేసి తప్పనిసరిగా జియో ట్యాగింగ్ చేయాలని స్పష్టం చేశారు. ఈ వీడియో కాన్ఫరెన్స్ ఆదిలాబాద్ కలెక్టరేట్ వీడియో హాల్ నుంచి జిల్లా కలెక్టర్ రాజర్షిషా సంబంధిత అధికారులతో కలిసి పాల్గొన్నారు. వీసీ ముగిసిన అనంతరం కలెక్టర్ అధికారులతో మాట్లాడుతూ మంగళవారం తలపెట్టిన భారీ ప్లాంటేషన్ కార్యక్రమాన్ని విజయవంతం చేయాలని ఆదేశించారు. అటవీ, గ్రామీణాభివృద్ధి, పంచాయితీరాజ్, మున్సిపల్ తదితర శాఖల అధికారులు సమన్వయంతో పనిచేసి మిగిలిన లక్ష్యాలను వేగవంతంగా పూర్తి చేయాలని



చెప్పారు. ఈ కార్యక్రమంలో అధికారులు, ప్రజాప్రతినిధులు, విద్యార్థులు పెద్ద ఎత్తున కదిలిరావాలని పిలుపునిచ్చారు. ఈ సమావేశంలో ఆదిలాబాద్, ఇచ్ఛాద్ అటవీ అభివృద్ధి అధికారులు విశ్వనాథ్ బుసారెడ్డి, ప్రభుమేష్, డిఆర్ఐవో రవీందర్, అదనపు డిఆర్ఐవో రామ్మోహన్, ఏపీడి గజానంద్ తదితర శాఖల అధికారులు, సిబ్బంది పాల్గొన్నారు.

మండలస్థాయి ప్రజావాణిని సద్వినియోగం చేసుకోవాలి

• జిల్లా కలెక్టర్ గరిమ అగ్రవాలే

• ఎల్లారెడ్డిపేట మండల పరిషత్ కార్యాలయంలో ప్రజావాణి ఆకస్మిక తనిఖీ

ఉద్యమ కెరటం, ఎల్లారెడ్డిపేట: అన్ని ఎంపీడిఓ కార్యాలయాల్లో ప్రతి సోమవారం నిర్వహించే మండల స్థాయి ప్రజావాణిని ప్రజలు సద్వినియోగం చేసుకోవాలని జిల్లా కలెక్టర్ గరిమ అగ్రవాలే పిలుపునిచ్చారు. రాష్ట్ర ప్రభుత్వ ఆదేశాల మేరకు జిల్లా సమీకృత కార్యాలయాల సముదాయంతో పాటు ఆయా రెవెన్యూ డివిజన్ల కార్యాలయాలు, ఎంపీడిఓ కార్యాలయాల్లో ప్రజావాణి కొనసాగుతుండగా, ఎల్లారెడ్డిపేట మండల పరిషత్



కార్యాలయంలో సోమవారం నిర్వహించిన ప్రజావాణిని ఆకస్మికంగా తనిఖీ చేశారు. ఈ సందర్భంగా వివిధ శాఖల మండల స్థాయి అధికారుల హాజరును పరిశీలించారు. గత వారం ప్రజావాణికి ఎన్ని దరఖాస్తులు వచ్చాయి.. తదితర



అంశాలపై ఆరా తీశారు. చేయూత నూతన పెన్షన్ దరఖాస్తుల గురించి అడిగి తెలుసుకున్నారు. ప్రజావాణిలో ఎంపీడిఓ సత్తయ్య, డిప్యూటీ తహశీల్దార్ వేణు, ఆయా శాఖల అధికారులు పాల్గొన్నారు.

లింగపాలెంలో ఎర్రా రామయ్య 64వ వర్ధంతి

ఉద్యమ కెరటం, సత్తుపల్లి: పేదలు, బదుగు బలహీన వర్గాల హక్కుల కోసం జీవితాంతం పోరాడిన ప్రజానేత, కమ్యూనిస్టు గాంధీగా పేరొందిన ఎర్రా రామయ్య 64వ వర్ధంతిని సోమవారం వేంసూరు మండలం లింగపాలెం గ్రామంలో సీపీఎం ఆధ్వర్యంలో ఘనంగా నిర్వహించారు. రామయ్య విగ్రహం వద్ద సంతాప సభ నిర్వహించి నాయకులు, కార్యకర్తలు పూలమాలలు వేసి నివాళులర్పించారు. ఈ సందర్భంగా సీపీఎం నాయకులు మాట్లాడుతూ భూమిలేని పేదలకు సాగు భూములు, దళితులు, బీసీలకు ఇంటి స్థలాలు ఇప్పించేందుకు ఎర్రా రామయ్య చేసిన పోరాటాలు చిరస్మరణీయమన్నారు. కామ్రేవల్లి రెవెన్యూ పరిధిలోని సర్వే నం. 132లో సుమారు వంద ఎకరాల ప్రభుత్వ భూమిని పేదలు సాగు చేసుకునేలా పోరాడి భూములు పంచిన ఘనత ఆయనకే దక్కుతుందని తెలిపారు. పేద రైతుల కోసం ప్రభుత్వ కార్యాలయాల చుట్టూ తిరిగి నిధులు మంజూరు చేయించడం, చెరువులు సాధించడం, భూ సమస్యలపై పోరాడటం వంటి అనేక

ప్రజా సంక్షేమ కార్యక్రమాలు చేపట్టారని గుర్తుచేశారు. కమ్యూనిస్టు నాయకులకు, సాయుధ దళాలకు సహకరిస్తున్నారనే ఆరోపణలతో పోలీసులు రామయ్యను అరెస్టు చేయగా, గ్రామ ప్రజలు పోలీస్స్టేషన్లు ముట్టడించి ఆయనను విడుదల చేయించుకున్న ఘటనను గుర్తుచేశారు. ప్రజా సమస్యల కోసం నిరంతరం శ్రమించిన ఎర్రా రామయ్య 1962 ఆగస్టు 24న నూజివీడులో ప్రజల పనిమీద కోర్టుకు వెళ్లి సమయంలో రక్తపోటుతో మృతిచెందారని తెలిపారు. 1963 మార్చి 1న లింగపాలెం గ్రామ సచిబొద్దున ఆయన విగ్రహాన్ని ప్రతిష్ఠించారని, అప్పటి నుంచి ప్రతియేటా వర్ధంతిని నిర్వహిస్తున్నామని చెప్పారు. నేటి పాలకుల ప్రజా వ్యతిరేక విధానాలపై పోరాటాలకు రామయ్య జీవితం ఆదర్శమని, ఆయన ఆశయాలను ముందుకు తీసుకెళ్లడమే

నిజమైన నివాళి అని అన్నారు. ఈ కార్యక్రమంలో సీపీఎం జిల్లా కార్యదర్శి సున్నా నాగేశ్వరరావు, జిల్లా కార్యదర్శివర సభ్యులు మాదినేని రమేష్, రాష్ట్ర కమిటీ సభ్యురాలు మాచర్ల భారతి, సత్తుపల్లి డివిజన్ కార్యదర్శి శీలం సత్యనారాయణరెడ్డి, జిల్లా కమిటీ సభ్యులు మోరంపూడి పాండురం గారావు, జాజిరి శ్రీనివాస్, మండల కార్యదర్శి అర్జున్లలి జగన్మోహనరావు, నాయకులు, కార్యకర్తలు తదితరులు పాల్గొన్నారు.



శ్రీ చక్రి పద్మ అవార్డు అందుకున్న తాండూర్ చిన్నారులు



ఉద్యమ కెరటం, తాండూర్: తాండూర్ మండలానికి చెందిన కాండ్ర సాయి తేజస్వి, మనుశ్రీ, ఎల్లాకుల తనశ్శిత, అవంతిక, సాయి శివాని, సాత్విక తేజ్ భరత నాట్యంలో అత్యంత ప్రతిభ కనబర్చి శ్రీ చక్రి పద్మ అవార్డును సొంతం చేసుకున్నారు. భద్రాద్రి సాంస్కృతిక వారధి ఆధ్వర్యంలో భువనగిరి జిల్లా శ్రీ స్వర్ణగిరి వెంకటేశ్వర స్వామి దేవస్థానంలో నిర్వహించిన భరతనాట్యంలో అత్యంత ప్రతిభ కనబర్చి అవార్డుతో పాటు ప్రశంస పత్రాన్ని నిర్వాహకులు చల్ల కొండలరావు చేతుల మీదుగా అందుకున్నారు. నాట్య శిక్షకురాలు వల్లభనేని నాగమణి ఆధ్వర్యంలో ఈ చిన్నారులు శిక్షణ పొందుతున్నారు. విద్యా భారతి పాఠశాలకు చెందిన నాట్యంజలి కార్యక్రమంలో పాల్గొని అవార్డును అందుకున్న విద్యార్థినులను పాఠశాల కరస్పాండెంట్ సురభి శరత్ కుమార్ తో పాటు పలువురు ఉపాధ్యాయులు అభినందించారు.

తుంబూరు సొసైటీలో యూరియా పంచాయితీ

ఉద్యమ కెరటం, సత్తుపల్లి: సత్తుపల్లి మండలం తుంబూరు సొసైటీ వద్ద సోమవారం యూరియా కోసం వచ్చిన రైతులు అందోళనకు దిగారు. యూరియా పంపిణీకి సంబంధించిన యాప్ పనిచేయడం లేదని సొసైటీ సిబ్బంది చెప్పడంతో రైతులు ఆగ్రహం వ్యక్తం చేశారు. యూరియా కోసం గంటల తరబడి వేచి చూసినా సమస్య పరిష్కారం కాకపోవడంతో రైతులు సొసైటీ గోదాన్ను తాళం వేసి నిరసన తెలిపారు. ఈ సందర్భంగా రైతులు తమకు సమాధానం చెప్పాలని సొసైటీ సెక్రటరీని కోరగా, సరైన సమాధానం ఇవ్వలేక అక్కడి నుంచి వెళ్లిపోయినట్లు రైతులు తెలిపారు. సమాచారం అందుకున్న పోలీసులు, వ్యవసాయ శాఖ అధికారులు అక్కడికి చేరుకుని రైతులతో మాట్లాడి పరిస్థితిని వివరించారు. యాభో సాంకేతిక సమస్య ఉన్నప్పటికీ సమీపంలోని ఇతర సొసైటీల్లో యూరియా లభిస్తే అక్కడి నుంచి కూడా రైతులు తీసుకోవచ్చని అధికారులు వివరించారు. అయితే తుంబూరు సొసైటీ పరిధిలోని రైతుల కోసం వచ్చిన యూరియాను ఇతర సొసైటీల రైతులకు పంపిణీ చేయవద్దని కోరుతూ రైతులు అందోళన వ్యక్తం చేశారు. తమకు అవసరమైన మేరకు యూరియా అందేలా అధికారులు చర్యలు తీసుకోవాలని రైతులు డిమాండ్ చేశారు.

వీడిఎస్ బియ్యం బ్లాక్ మార్కెటింగ్..

నిందితుడిపై వీడి యాక్ట్

ఉద్యమ కెరటం, సత్తుపల్లి: వీడిఎస్ బియ్యంపై అక్రమంగా కొనుగోలు చేసి బ్లాక్ మార్కెట్టు తరలిస్తూ ఆర్థిక లాభాలు ఆర్జిస్తున్న నిందితుడిపై వీడి యాక్ట్ అమలు చేసినట్లు ఖమ్మం పోలీస్ కమిషనర్ సునీల్ దత్ తెలిపారు. ఖమ్మం జిల్లా తల్లాడ మండలం మిట్టపల్లి గ్రామానికి చెందిన మీర్లా జిలానీ బేగ్ రేషన్ డీలర్లు, వారి ఏజెంట్ల ద్వారా కార్యదారులకు అందాల్సిన సబ్సిడీ వీడిఎస్ బియ్యంపై అక్రమంగా కొనుగోలు చేస్తున్నట్లు పేర్కొన్నారు. అనంతరం ఆ బియ్యాన్ని అంతర్జాష్ట్రాలకు తరలించి బ్లాక్ మార్కెట్లో విక్రయిస్తున్నట్లు చెప్పారు. నిందితుడిపై తల్లాడ పోలీస్ స్టేషన్లో వీడిఎస్ బియ్యం అక్రమ కొనుగోలుకు సంబంధించి మొత్తం నాలుగు కేసులు నమోదయ్యాయని తెలిపారు. బీఎస్ఎస్, ఈసీఏ, తెలంగాణ వీడిఎస్ కంట్రోల్ ఆర్డర్స్ సంబంధించిన వివిధ సెక్షన్ల కింద కేసులు నమోదు చేసినట్లు వివరించారు. వీడిఎస్ బియ్యంపై అక్రమంగా కొనుగోలు చేసి నిల్వ చేయడం, ఇతర ప్రాంతాలకు తరలించడం ద్వారా పేదలకు ఉద్దేశించిన ఆహార భద్రత వ్యవస్థకు తీవ్ర విఘాతం కలుగుతోందని సీపీ పేర్కొన్నారు. అంతేకాకుండా నిత్యావసర వస్తువుల సరఫరా వ్యవస్థపై కూడా ప్రతికూల ప్రభావం పడుతోందన్నారు. నిందితుడిపై గతంలో పలుమార్లు కేసులు నమోదవడంతో పాటు, బీఎస్ ఎస్ ఎస్ సెక్షన్ కింద నోటీసులు జారీ చేసినప్పటికీ అతని ప్రవర్తనలో మార్పు రాలేదని తెలిపారు. ఈ నేపథ్యంలో వీడి యాక్ట్ అమలు చేసి వైరా సీబి వెంకట ప్రసాద్, తల్లాడ ఎస్సీ వెంకట కృష్ణ నిందితుడిని అదుపులోకి తీసుకుని హైదరాబాద్లోని చంచల్లాడ సెంట్రల్ జైలుకు తరలించినట్లు పేర్కొన్నారు. పేదలకు అందాల్సిన బియ్యాన్ని అక్రమంగా కొనుగోలు చేయడం, నిల్వ చేయడం, బ్లాక్ మార్కెట్టు తరలించడం వంటి కార్యకలాపాలకు పాల్పడే వారిపై కఠిన చర్యలు తప్పవని స్పష్టం చేశారు.

ఇసుక అక్రమ రవాణా చేస్తే కఠిన చర్యలు

ట్రాక్టర్ సీజ్.. నిందితుడి రిమాండ్

ఉద్యమ కెరటం, గంభీరాపుపేట: ఇసుక అక్రమ రవాణా చేస్తే కఠిన చర్యలు తప్పవని ఎస్సీ శ్రీకాంత్ తెలిపారు. ప్రభుత్వ అనుమతులు లేకుండా అక్రమంగా ఇసుకను తరలిస్తున్న ట్రాక్టర్లు స్వాధీనం చేసుకుని, నిందితుడిని అరెస్టు చేసి జ్యుడీషియల్



రిమాండ్కు తరలించినట్లు పేర్కొన్నారు. ఈ ఘటన ఈనెల 23న ముస్తఫానగర్ గ్రామ శివారులో చోటుచేసుకుందని, ఇసుక లోడుతో వస్తున్న ట్రాక్టర్ డ్రైవర్లు విచారించగా, నర్మాల గ్రామానికి చెందిన ఒరగంటి ఎల్లయ్యగా గుర్తించారు. ఎలాంటి ప్రభుత్వ అనుమతులు లేకుండా ఇసుకను తరలిస్తున్నట్లు గుర్తించడం జరిగిందని తెలిపారు. ట్రాక్టర్, డ్రైలర్ పాటు ఇసుకను స్వాధీనం చేసుకోవడం జరిగిందన్నారు. అనంతరం ఎల్లయ్యను అరెస్టు చేసి కోర్టులో హాజరుపర్చగా, న్యాయమూర్తి రిమాండ్ విధించినట్లు తెలిపారు. ఇసుకను అక్రమంగా తవ్వడం, నిల్వ చేయడం, రవాణా చేయడం వంటి చర్యలకు పాల్పడితే కఠిన చర్యలు తప్పవని హెచ్చరించారు.



ప్రజావాణితోనే సమస్యల పరిష్కారం



ఉద్యమ కెరటం, బెజ్జూర్: ప్రజల సమస్యలను క్షేత్రస్థాయిలోనే పరిష్కరించేందుకే ప్రభుత్వం ప్రజావాణి కార్యక్రమాన్ని ప్రవేశపెట్టిందని నోడల్ అధికారి బండారు ప్రవీణ్ కుమార్ అన్నారు. సోమవారం మండల కేంద్రంలోని రైతు వేదికలో మండల స్థాయి ప్రజావాణి కార్యక్రమాన్ని నిర్వహించారు. ఈ సందర్భంగా ఆయన మాట్లాడుతూ మండలంలోని 22 గ్రామ పంచాయతీల ప్రజలు తమకు ఉన్న సమస్యలను నేరుగా అధికారుల దృష్టికి తీసుకురావడానికి ఈ వేదిక ఉపయోగపడుతుందన్నారు. ఈ సదవకాశాన్ని సద్వినియోగం చేసుకోవాలని సూచించారు. ప్రజావాణిలో మొత్తం 6 ఫిర్యాదులు అందాయని తెలిపారు. అందులో విద్యుత్ శాఖకు సంబంధించి 3, రెవెన్యూ శాఖకు 2, పంచాయతీరాజ్ శాఖకు 1 ఫిర్యాదు వచ్చాయన్నారు. అందిన ఫిర్యాదులను త్వరితగతిన పరిష్కరించేందుకు సంబంధిత శాఖల అధికారులను ఆదేశించినట్లు పేర్కొన్నారు. ఈ కార్యక్రమంలో తహశీల్దార్ రామోహన్ రావు, సివిల్ సప్లై డిటీ షిర్డిరాజు, ఎంఈఓ సునీత, ఏవో బి.నాగరాజు, పశు వైద్యాధికారి లక్ష్మీనారాయణ, ఏపీఓ రాజన్న, హౌసింగ్ ఏఈ సాయికుమార్, హెల్త్ సూపర్వైజర్ శారద, ఐకెపీ సీసీ బి.భద్రయ్య, ఎఫ్ఎస్ఓ సఫియా బేగం, ఇరిగేషన్ ఏఈఈ శివప్రసాద్, ఐసీడిఎస్ సూపర్వైజర్ అలేఖ్య, మిషన్ భగీరథ సూపర్వైజర్ శంకర్, విద్యుత్ శాఖ ఏఎల్ఎం బాలాజీ తదితరులు పాల్గొన్నారు.

పోషక విలువలతో కూడిన అల్పహారం అందించాలి

జిల్లా కలెక్టర్ కుమార్ దీపక్



ఉద్యమ కెరటం, మంచులూరి: ప్రభుత్వ పాఠశాలల్లో విద్యార్థులకు హారే కృష్ణ మూవైంట్ చారిటబుల్ ఫౌండేషన్ ఆధ్వర్యంలో అందిస్తున్న అల్పహారాన్ని పోషక విలువలతో సకాలంలో అందించాలని జిల్లా కలెక్టర్ కుమార్ దీపక్ అధికారులను ఆదేశించారు. సోమవారం జిల్లా కేంద్రంలోని కాలేజ్ రోడ్డులో ఉన్న కేంద్రీకృత వంటశాలను పరిశీలించారు. ఈ సందర్భంగా కలెక్టర్ మాట్లాడుతూ ప్రభుత్వ పాఠశాలల్లో చదువుతున్న విద్యార్థుల సంక్షేమాన్ని దృష్టిలో ఉంచుకుని ప్రభుత్వం అల్పహార కార్యక్రమాన్ని ప్రారంభించిందన్నారు. విద్యార్థులకు ఉదయం వేళలో పోషక విలువలతో కూడిన అల్పహారం అందించడంతో వారి ఆరోగ్యం, ఏకాగ్రత, విద్యాభ్యాసానికి ఎంతో దోహదపడుతుందని తెలిపారు. కార్యక్రమం నిర్వహణకు హారే కృష్ణ ఫౌండేషన్ ముందుకు రావడం అభినందనీయమన్నారు. వంటశాలలో పరిశుభ్రత, ఆహార నాణ్యత, తయారీ ప్రక్రియలను నిరంతరం పర్యవేక్షించాలని సూచించారు. అనంతరం ప్రజలకు అత్యవసర చైర్య సేవలు అందించేందుకు రూ.23.75 కోట్లతో నిర్మిస్తున్న క్రిటిల్ కేర్ ఆసుపత్రి భవన నిర్మాణ పనులను పరిశీలించారు. ప్రజల సంక్షేమం కోసం చేపట్టిన నిర్మాణ పనులను వేగవంతం చేసి, నిర్ణీత సమయంలోగా పూర్తి చేసేలా చర్యలు తీసుకోవాలని సంబంధిత అధికారులను ఆదేశించారు. ఈ కార్యక్రమంలో సంబంధిత అధికారులు తదితరులు పాల్గొన్నారు.

అనుమతులు లేకుండా ఇసుక తరలిస్తే కఠిన చర్యలు

ఉద్యమ కెరటం, గంభీరాపురం: ప్రభుత్వ అనుమతులు లేకుండా ఇసుకను తవ్వడం, నిల్వ చేయడం, రవాణా చేయడం వంటి చర్యలకు పాల్పడితే కఠిన చర్యలు తప్పవని ఎస్సీ సీహెచ్ శ్రీకాంత్ హెచ్చరించారు. ఇసుక అక్రమ రవాణాకు పాల్పడుతున్న వారిపై ప్రత్యేకంగా నిఘా ఉంచామని తెలిపారు. రాత్రి వేళల్లోనూ పోలీసులు గస్తీ నిర్వహిస్తూ అనుమానాస్పద వాహనాలను తనిఖీ చేస్తున్నారని పేర్కొన్నారు. సరైన అనుమతులు, పత్రాలు లేకుండా ఇసుకను తరలించే ప్రాక్టర్లు, ఇతర వాహనాలను గుర్తించిన వెంటనే స్వాధీనం చేసుకుని సంబంధిత వ్యక్తులపై కేసులు నమోదు చేస్తామని స్పష్టం చేశారు. నదులు, వాగులు, చెరువుల నుంచి అనుమతులు లేకుండా ఇసుకను తవ్వడం, తరలించడంతో ప్రభుత్వ ఆదాయానికి నష్టం కలగడంతో పాటు పర్యావరణానికి హాని జరుగుతుందని తెలిపారు. అక్రమ ఇసుక రవాణాకు సహకరించే వాహన యజమానులు, డ్రైవర్లపై కూడా చట్ట ప్రకారం చర్యలు తీసుకుంటామని స్పష్టం చేశారు.



విద్యార్థుల ఉజ్వల భవిష్యత్తు ప్రభుత్వ లక్ష్యం

జిల్లా కలెక్టర్ రాజర్షిషా

ఉద్యమ కెరటం, ఆదిలాబాద్: విద్యార్థుల ఉజ్వల భవిష్యత్తు ప్రభుత్వ లక్ష్యమని జిల్లా కలెక్టర్ రాజర్షిషా అన్నారు. సోమవారం తాంసి మండలంలోని కప్పర జెడ్పీ ఉన్నత పాఠశాలలో నిర్వహించిన ఆరోగ్య పాఠశాల కార్యక్రమానికి ముఖ్య అతిథిగా హాజరయ్యారు. ఈ సందర్భంగా కలెక్టర్ మాట్లాడుతూ ప్రభుత్వ పాఠశాలల్లో మౌలిక వసతుల కల్పనను వేగవంతం చేశామని, బాలురు, బాలికల కోసం ప్రత్యేక మరుగుదొడ్లు, డ్రైనింగ్ హాల్స్, తాగునీటి సదుపాయాలు వంటి పనులను నాణ్యత ప్రమాణాలతో త్వరితగతిన పూర్తి చేయాలని తెలిపారు. విద్యార్థులకు నాణ్యమైన విద్యతో పాటు అత్యుత్తమ వసతులు కల్పించి, వారిని భవిష్యత్తులో ఉన్నత స్థానాలకు చేర్చడమే ప్రభుత్వ ముఖ్య ఉద్దేశమని పేర్కొన్నారు. జిల్లాలోని అన్ని పాఠశాలల్లో విద్యార్థులకు అవసరమైన మరుగుదొడ్లు, డ్రైనింగ్ హాల్స్ వంటి నిర్మాణ పనులను కాంట్రాక్టర్లు, ఇంజనీరింగ్ అధికారులతో సమన్వయం చేసుకుంటూ త్వరగా పూర్తి చేయాలని ఆదేశించారు. విద్యార్థులు ప్యాకేజ్డ్ ఫుడ్స్



పూర్తిగా మానివేయాలని, ఇంటి వద్ద తయారు చేసిన ఆరోగ్యకరమైన భోజనం, మధ్యాహ్న భోజనం, రాగిజావను మాత్రమే తీసుకోవాలని సూచించారు. విద్యార్థుల్లో కమ్యూనికేషన్ నైపుణ్యాలను పెంపొందించేందుకు 'స్పోకెస్ ఇంగ్లీష్' కార్యక్రమాలు, మరింత ప్రభావవంతంగా నిర్వహించ నున్నట్లు తెలిపారు. ఇందులో భాగంగా జిల్లా వ్యాప్తంగా ఉన్న పాఠశాలల్లోని

విద్యార్థుల మధ్య పోటీలు నిర్వహించి, ప్రతిభ కనబర్చిన వారికి సర్టిఫికెట్లు అందజేస్తామన్నారు. పాఠశాలల్లో ఏర్పాటు చేసిన 'ఖాన్ అకాడమి', 'కోడ్ మిత్ర' వంటి టెర్మింగ్ లాబ్స్, కంప్యూటర్ పీరియడ్స్, లైబ్రరీలను విద్యార్థులు విధిగా సద్వినియోగం చేసుకొని సాంకేతిక పరిజ్ఞానాన్ని మెరుగుపర్చుకోవాలని కోరారు. ప్రతినెలా మూడవ శనివారం

నిర్వహించే పేరెంట్-టీచర్ సమావేశాలకు తల్లిదండ్రులు, సర్పంచ్లు, వార్డు సభ్యులు తప్పకుండా హాజరై తమ పిల్లల చదువులు, ప్రోగ్రెస్ రిపోర్ట్స్పై ఆరా తీయాలని సూచించారు. విద్యార్థులు ఏ విధమైన ప్రలోభాలకు లోనుకాకుండా కేవలం చదువుపై మాత్రమే దృష్టి సారించాలని, ఉపాధ్యాయుల సహకారంతో లక్ష్యాలను సాధించి తమ పాఠశాలను, జిల్లాను రాష్ట్రస్థాయిలో ప్రథమ స్థానంలో నిలపాలని ఆకాంక్షించారు. అనంతరం విద్యార్థులకు ఏకరూప దుస్తులను అందజేశారు. కార్యక్రమంలో భాగంగా పాఠశాలలో కంప్యూటర్ గది, కిచెన్ గార్డెన్, మరుగుదొడ్లను రిబ్బన్ కట్ చేసి ప్రారంభించారు. ఈ కార్యక్రమంలో డిఈఓ మాధవి, డిఆర్ఓఓ రవీందర్, పంచాయతీ రాజ్ ఈఈ శివరాం, తహశీల్దార్ గజేష్, ఎంపీటీఓ గడ్డం మోహన్ రెడ్డి, ఎంఈఓ శ్రీకాంత్, సర్పంచ్ గండ్రజీ అరుణ్, ఎంపీఓ అవినాష్, హెచ్ఎం ఆనంద్, ఆత్మ చైర్మన్ నారాయణ, ఏపిసిసి చైర్మన్ ఇందిరా, ఉపాధ్యాయులు, విద్యార్థులు, గ్రామస్థులు తదితరులు పాల్గొన్నారు.

ప్రజావాణి దరఖాస్తులు పరిష్కరించాలి

జిల్లా కలెక్టర్ గరిమ అగ్రవాల

ఉద్యమ కెరటం, సిరిసిల్లా: ప్రజావాణికి వచ్చే దరఖాస్తులను నిర్ణీత గడువులోగా పరిష్కరించాలని జిల్లా కలెక్టర్ గరిమ అగ్రవాల ఆదేశించారు. జిల్లా సమీకృత కార్యాలయాల సముదాయంలో సోమవారం నిర్వహించిన ప్రజావాణిలో ప్రజల నుంచి దరఖాస్తులు స్వీకరించారు. మొత్తం 142 దరఖాస్తులు రాగా, సంబంధిత శాఖల అధికారులకు అందజేసి త్వరితగతిన పరిష్కరించాలని ఆదేశించారు. ఈ సందర్భంగా కలెక్టర్ మాట్లాడుతూ ప్రజావాణికి వచ్చే దరఖాస్తులు నిర్ణీత సమయంలోగా పరిష్కరించాలని ఆదేశించారు. ప్రభుత్వ ఆదేశాల మేరకు ఆయా రెవెన్యూ



డివిజన్ కార్యాలయాలు, ఎంపీటీఓ కార్యాలయాల్లో ప్రజావాణి కొనసాగు తుందని, స్థానిక ప్రజలు తమ అర్హిలు అందించాలని సూచించారు. ఐటీఓసీ ప్రజావాణిలో



అదనపు కలెక్టర్ గడ్డం నగేష్, జిల్లా రెవెన్యూ అధికారి జయశ్రీ, హౌసింగ్ షీడ్ వెంకట మాధవ రావు, ట్రైని డిప్యూటీ కలెక్టర్ నిఖిత తదితరులు పాల్గొన్నారు.

కామ్రేడ్ సారంపల్లి మల్లారెడ్డికి విప్లవ జోహార్లు

ఉద్యమ కెరటం, కాగజ్గూర్: ప్రజా సంఘాల కార్యాలయంలో సోమవారం సీపీఎం పార్టీ, ప్రజా సంఘాల ఆధ్వర్యంలో సీనియర్ నాయకులు, రైతాంగ ఉద్యమ నేత కామ్రేడ్ సారంపల్లి మల్లారెడ్డి చిత్రపటానికి పూలమాల వేసి నివాళులర్పించారు. ఈ సందర్భంగా నాయకులు మాట్లాడుతూ రైతాంగ సమస్యల పరిష్కారం కోసం ఆయన ఉమ్మడి ఆంధ్ర ప్రదేశ్లో పాటు తెలంగాణలోనూ నిరంతరం పోరాటాలు సాగించారని గుర్తుచేశారు. నీటిపారుదల ప్రాజెక్టుల చరిత్రను లోతుగా అధ్యయనం చేసి, వాటిని సమర్థవంతంగా వినియోగించుకోవడం ద్వారా వ్యవసాయ రంగం అభివృద్ధికి అవసరమైన అంశాలపై మల్లారెడ్డి విశ్లేషణలు చేశారని తెలిపారు. రైతులు, కార్మికులు, వ్యవసాయ కూలీలు, పేదలు, సామాన్య ప్రజల సమస్యలపై



ఆయన చేసిన పోరాటాలు చిరస్మరణీయమన్నారు. వర్గ పోరాటాల ద్వారానే సమాజ విముక్తి సాధ్యమని

విశ్వసించిన మల్లారెడ్డి తుది శ్వాస వరకు ఎర్రజెండాను భజాన మోస్తూ ప్రజా ఉద్యమాల్లో పాల్గొన్నారని పేర్కొన్నారు. ఆయన మరణం రైతాంగ ఉద్యమానికి, సీపీఎం పార్టీకి, ప్రజా సంఘాలకు తీరని లోటని అన్నారు. మల్లారెడ్డి ఆశయాలను ముందుకు తీసుకెళ్లడమే ఆయనకు నిజమైన నివాళి అని, ఆయన స్ఫూర్తితో ప్రజా సమస్యలపై మరింత బలంగా ఉద్యమిస్తామని నాయకులు ప్రతిజ్ఞ చేశారు. ఈ కార్యక్రమంలో కుమరంభీం ఆసిఫాబాద్ జిల్లా సీపీఎం, ప్రజా సంఘాల నాయకులు, రైతు సంఘం నాయకులు కుశల రాజన్న, వ్యవసాయ కార్మిక సంఘం జిల్లా కార్యదర్శి ముంజం ఆనంద్కుమార్, ఏకలాంగుల జాతీయ వేదిక జిల్లా అధ్యక్షులు పండుగ రాజేష్, మహేష్ తదితరులు పాల్గొన్నారు.

నిషేధిత జాబితా నుంచి రైతుల భూములను తొలగించాలి

మాజీ ఎమ్మెల్యే కోనేరు కోనప్ప

ఉద్యమ కెరటం, బెజ్జూర్: మండలంలోని పలువురు రైతుల భూములు 22వ నిషేధిత జాబితాలో చేరడంతో తీవ్ర ఇబ్బందులు ఎదుర్కొంటున్నారని సిర్పూర్ మాజీ ఎమ్మెల్యే కోనేరు కోనప్ప అన్నారు. సమన్వయ ప్రభుత్వం కా లేదని పేర్కొన్నారు. తన సొంత భూమిని సైతం 55 సంవత్సరాలుగా సాగు చేసుకుంటున్నప్పటికీ 22వ జాబితాలో చేర్చారని తెలిపారు. రైతుల వద్ద ఉన్న పట్టాలు, హక్కులు, సాగు ఆధారాలను సమగ్రంగా పరిశీలించి అర్హులైన వారి భూములను వెంటనే నిషేధిత జాబితా నుంచి తొలగించాలని డిమాండ్ చేశారు. రైతుల సమస్యల పరిష్కారంలో ప్రభుత్వం చొరవ చూపాలని కోరారు. కాంగ్రెస్ ప్రభుత్వం అధికారంలోకి వచ్చిన అనంతరం రైతులు పలు సమస్యలు ఎదుర్కొంటున్నారని విమర్శించారు. రైతుబంధు, రైతుబీమా, యూరియా

రుణాల కోసం తనఖా పెట్టుకోలేక ఇబ్బందులు పడుతున్నారని ఆవేదన వ్యక్తం చేశారు. పలువురు రైతులు తనను కలిసి తమ సమస్యలను వివరించారని, అధికారులకు పలుమార్లు విసతిపత్రాలు సమర్పించినా పరిష్కారం కాలేదని పేర్కొన్నారు. తన సొంత భూమిని సైతం 55 సంవత్సరాలుగా సాగు చేసుకుంటున్నప్పటికీ 22వ జాబితాలో చేర్చారని తెలిపారు. రైతుల వద్ద ఉన్న పట్టాలు, హక్కులు, సాగు ఆధారాలను సమగ్రంగా పరిశీలించి అర్హులైన వారి భూములను వెంటనే నిషేధిత జాబితా నుంచి తొలగించాలని డిమాండ్ చేశారు. రైతుల సమస్యల పరిష్కారంలో ప్రభుత్వం చొరవ చూపాలని కోరారు. కాంగ్రెస్ ప్రభుత్వం అధికారంలోకి వచ్చిన అనంతరం రైతులు పలు సమస్యలు ఎదుర్కొంటున్నారని విమర్శించారు. రైతుబంధు, రైతుబీమా, యూరియా



తదితర అంశాల్లో రైతులు ఇబ్బందులు పడుతున్నారని ఆరోపించారు. 22వ నిషేధిత జాబితా సమస్యను ప్రభుత్వం నిర్లక్ష్యం చేయకుండా ప్రత్యేకంగా పరిశీలించి రైతులకు న్యాయం చేయాలని కోరారు. ఈ సమావేశంలో బెజ్జూర్ మండల సర్పంచులు, ప్రజాప్రతినిధులు, బీఆర్ఎస్ నాయకులు, కార్యకర్తలు తదితరులు పాల్గొన్నారు.

అక్రమ యూరియా నిల్వలపై దాడులు చేయాలి

• యాషను రద్దు చేసి పాత పద్ధతిలోనే యూరియా సరఫరా చేయాలి

ఉద్యమ కెరటం, సత్తుపల్లి: అక్రమంగా యూరియాను నిల్వ చేసి అధిక ధరలకు విక్రయిస్తున్న అక్రమార్కులపై అధికారులు దాడులు నిర్వహించి కఠిన చర్యలు తీసుకోవాలని సీబీటియూ జిల్లా సహాయ కార్యదర్శి మల్లూరు చంద్రశేఖర్ డిమాండ్ చేశారు. సోమవారం వేససారు మండల కేంద్రంలోని ప్రాథమిక వ్యవసాయ సహకార పరపతి సంఘం కార్యాలయం ఎదుట సీపీఎం ఆధ్వర్యంలో రైతులతో కలిసి నిర్వహించిన ధర్నాలో మాట్లాడారు. కేంద్ర, రాష్ట్ర ప్రభుత్వాలు ప్రవేశపెట్టిన యాషను రద్దు చేసి పాత పద్ధతిలోనే రైతులకు యూరియా సరఫరా చేయాలని కోరారు. యాష్ కారణంగా రైతులు తీవ్ర ఇబ్బందులు ఎదుర్కొంటున్నారని, సమయానికి యూరియా అందక



పంటలకు నష్టం వాటిల్లే పరిస్థితి ఏర్పడుతోందని ఆవేదన వ్యక్తం చేశారు. యూరియా అవసరమైన సమయంలో రైతులకు అందేలా ప్రభుత్వం తక్షణ చర్యలు తీసుకోవాలని డిమాండ్ చేశారు. సీపీఎం మండల కార్యదర్శి అర్చనపల్లి

జగన్మోహనరావు, రైతు సంఘం నాయకులు మోరంపూడి వెంకటేశ్వరరావు మాట్లాడుతూ రాష్ట్ర ప్రభుత్వం ప్రవేశ పెట్టిన రెండు యాషంతో పాటు కేంద్ర ప్రభుత్వం తీసుకొచ్చిన యాషోనూ యూరియా బుకింగ్ కావడం లేదని తెలిపారు. యాష్ పనిచేయని సమయంలో సహకార సంఘాల ద్వారా ఆప్షెన్ట్ యూరియాను రైతులకు అందించి ఇంకోవాలని కోరారు. వివిధ యాష్లో యూరియాను బుక్ చేసుకుని కొందరు అక్రమంగా నిల్వ చేసి అధిక ధరలకు విక్రయిస్తున్నట్లు తమ దృష్టికి వస్తోందని నాయకులు తెలిపారు. విజిలెన్స్ అధికారులు ప్రత్యేక తనిఖీలు నిర్వహించి అక్రమ నిల్వలను గుర్తించి బాధ్యులపై కఠిన చర్యలు తీసుకోవాలని డిమాండ్ చేశారు. రైతులకు అవసరమైనంత యూరియాను సకాలంలో అందించేందుకు ప్రభుత్వం సమగ్ర చర్యలు చేపట్టాలని కోరారు.

సెప్టెంబర్ 1లోగా తల్లాడ రైతులకు సాగునీరు ఇవ్వాలి

- లేనియేడల ఇరిగేషన్ కార్యాలయాన్ని ముట్టడిస్తాం
- మాజీ ఎమ్మెల్యే సంద్ర వెంకట వీరయ్య

ఉద్యమ కెరటం, సత్తుపల్లి: ఖమ్మం జిల్లా తల్లాడ మండల రైతులకు సెప్టెంబర్ 1లోగా సిరిపురం మేజర్ కాలువ ద్వారా సీతారామ సాగర్ జలాలను అందించాలని బీఆర్ఎస్ రాష్ట్ర నాయకులు, మాజీ ఎమ్మెల్యే సంద్ర వెంకట వీరయ్య డిమాండ్ చేశారు. అధికారులు ఇచ్చిన హామీని అమలు చేయకపోతే రైతాంగంతో కలిసి ఇరిగేషన్ కార్యాలయాన్ని ముట్టడిస్తామని హెచ్చరించారు. సోమవారం తల్లాడ మండలం అన్నాదుగూడెంలో నిర్వహించిన విలేజరుల సమావేశంలో మాట్లాడారు. సీతారామ ప్రాజెక్టు రూపకల్పన, నిర్మాణంలో మాజీ ముఖ్యమంత్రి కేసీఆర్ కృషి కీలకమని పేర్కొన్నారు. కేసీఆర్ ముఖ్యమంత్రిగా ఉన్న సమయంలో ఖమ్మం జిల్లా సాగునీటి అవసరాలను తీర్చేందుకు సీతారామ ప్రాజెక్టును రూపకల్పన చేశారని, కరోనా వంటి విపత్కర పరిస్థితుల్లోనూ సుమారు

రూ.10వేల కోట్లు ఖర్చు చేసి భూసేకరణ, మోటార్లు, పంప్లెస్లు, సబ్మెషన్ నిర్మాణం వంటి కీలక పనులు చేపట్టారని తెలిపారు. కాంగ్రెస్ ప్రభుత్వం అధికారంలోకి వచ్చిన తర్వాత సుమారు 30 నెలల్లో కేవలం రూ.10వేల కోట్ల మేర మాత్రమే ఖర్చు చేయడంతో ప్రాజెక్టు పనులు ఆగిపోయి స్థాయిలో ముందుకు సాగడం లేదని ఆరోపించారు. గత ప్రభుత్వం వేల కోట్ల రూపాయలు ఖర్చు చేసి ప్రధాన పనులు చేపట్టకపోతే ప్రస్తుతం నిర్మించిన రాజీవ్ లింక్ కెనాల్ ద్వారా నీటిని తరలించే పరిస్థితి ఉండేది కాదన్నారు. రాజీవ్ లింక్ కెనాల్ ద్వారా నీరు అందుతున్నప్పటికీ తల్లాడ మండల రైతులకు సాగునీరు అందక పోవడం బాధాకరమని అన్నారు. సిరిపురం మేజర్ కాలువ ద్వారా తల్లాడ మండలంలోని సుమారు 11,500 ఎకరాలకు సాగునీరు అందించే అవకాశం ఉన్నప్పటికీ ఇరిగేషన్ అధికారుల నిర్లక్ష్యంతో రైతులు ఇబ్బంది పడుతున్నారని విమర్శించారు. అధికారుల తీరుకు నిరసనగా రైతులతో కలిసి ఆందోళన చేపట్టాలని నిర్ణయించిన సమయంలో కాత్తగూడెం సీఈతో మాట్లాడగా, సెప్టెంబర్ 1లోగా సిరిపురం మేజర్ కాలువ ద్వారా



తల్లాడ మండలానికి సాగునీరు అందేలా చర్యలు తీసుకుంటామని హామీ ఇచ్చారని తెలిపారు. ఇచ్చిన హామీని అధికారులు తప్పక నిలబెట్టుకోవాలని సూచించారు. సెప్టెంబర్ 1లోగా నీరు అందించకపోతే సెప్టెంబర్ 2, లేనియేడల 3వ తేదీన తల్లాడ మండల రైతాంగంతో కలిసి ఇరిగేషన్ కార్యాలయాన్ని ముట్టడిస్తామని హెచ్చరించారు. బీఆర్ఎస్ పర్సన్ డ్రెసింగ్ కేటీఆర్ పిలుపు మేరకు గ్రామాల్లో నిరసన కార్యక్రమాలు చేపడతామని తెలిపారు. సెప్టెంబర్ 2న తల్లాడ మండల కేంద్రంలో నిర్వహించే నిరసన కార్యక్రమంలో బీఆర్ఎస్ నాయకులు,

ఫారెస్ట్ అధికారిపై దాడి.. కేసు నమోదు

ఉద్యమ కెరటం, కౌటాల: మండలంలోని కనిక్ గ్రామంలో ముత్యంపేట సెక్షన్ ఆఫీసర్గా విధులు నిర్వహిస్తున్న ఎండి అత్తరుద్దీన్పై విధి నిర్వహణలో భాగంగా సోమవారం దేవరకొండ శ్రీనివాస్ అనే వ్యక్తి దాడి చేశాడు. ఆయన ఫిర్యాదు మేరకు కేసు నమోదు చేసి దర్యాప్తు జరుపుతున్నట్లు ఎస్సై సతీష్ తెలిపారు.


27న చలో కలెక్టరేట్ ధర్నా విజయవంతం చేయాలి

ఉద్యమ కెరటం, కౌటాల: ఉద్యోగ, ఉపాధ్యాయుల న్యాయమైన డిమాండ్ల సాధన కోసం ఈనెల 27న జిల్లా కలెక్టరేట్ ఎదుట నిర్వహించనున్న ధర్నాను విజయవంతం చేయాలని తెలంగాణ ఎంప్లొయీస్ జాయింట్ యాక్షన్ కమిటీ (బీజీ ఈజిపీసీ) నాయకులు పిలుపునిచ్చారు. సోమవారం కౌటాల మండల పరిషత్ కార్యాలయం ఎదుట ధర్నాకు సంబంధించిన గోడపత్రికలను ఆవిష్కరించారు. ఈ సందర్భంగా నాయకులు మాట్లాడుతూ రెండో పీఆర్డీని వెంటనే ప్రకటించి అమలు చేయాలని, ఆరు డీఏలను విడుదల చేయాలని డిమాండ్ చేశారు. సీపీఎస్సై రద్దు చేసి ఓపీఎస్సై పునరుద్ధరించాలని, పెండింగ్ బిల్లులను చెల్లించాలని, వర్గ అడ్వేన్సుంటూ సంబంధించిన జీవో 25ను రద్దు చేయాలని కోరారు. పర్యవేక్షణ అధికారుల నియామకానికి సర్టిఫైడ్ రూల్స్ రూపొందించాలని, హెల్త్ కార్డుల పథకాన్ని సక్రమంగా అమలు చేయాలని ప్రభుత్వాన్ని కోరారు. ఉద్యోగ, ఉపాధ్యాయులకు సంబంధించిన 64 సమస్యలను పరిష్కరించాలని డిమాండ్ చేశారు. ఈ నెల 27న జిల్లా కలెక్టరేట్ ఎదుట జరిగే ధర్నాలో ఉద్యోగులు, ఉపాధ్యాయులు, రిటైర్డ్ ఉద్యోగులు పెద్ద సంఖ్యలో పాల్గొని విజయవంతం చేయాలని పిలుపునిచ్చారు. ఈ కార్యక్రమంలో గోడం నానాజీ, శ్రీనివాస్, రావుల వినోద్, టీఎస్సూ టీఎఫ్ నాయకులు రవికుమార్, శైలజ, రాకెష్, మిత్రయూ నాయకులు శివాజీ, సునీల్, ఎస్టీయూ నాయకులు ధర్మయ్య, చంద్ర మౌళి, శ్రవణ్కుమార్ తదితరులు పాల్గొన్నారు.

వనమహోత్సవం లక్ష్యాలను గడువులోగా పూర్తి చేయాలి

- సెప్టెంబర్ చివరి వారంలోగా వంద శాతం మొక్కలు నాటాలి
- రాష్ట్ర మంత్రి కొండా సురేఖ

ఉద్యమ కెరటం, మంచెర్యాల: రాష్ట్ర ప్రభుత్వం ప్రతిష్టాత్మకంగా చేపట్టిన వనమహోత్సవంలో కేటాయించిన లక్ష్యాలను నిర్దేశిత గడువులోగా వంద శాతం పూర్తి చేయాలని రాష్ట్ర అటవీ, పర్యావరణ, దేవదాయ శాఖ మంత్రి కొండా సురేఖ అధికారులను ఆదేశించారు. సోమవారం హైదరాబాద్ నుంచి ట్రినిఫర్ట్ బీప్ కన్వెన్యేటర్ ఆఫ్ ఫారెస్ట్ వినయ్యుమార్తో కలిసి అన్ని జిల్లాల కలెక్టర్లు, జిల్లా అటవీ అధికారులతో వీడియో కాన్ఫరెన్స్ ద్వారా వనమహోత్సవం లక్ష్యసాధనపై సమీక్ష నిర్వహించారు. ఈ సందర్భంగా మంత్రి మాట్లాడుతూ భావిపరంగా సమత్వ వాతావరణాన్ని అందించేందుకు ప్రభుత్వం చేపట్టిన వనమహోత్సవంలో రాష్ట్ర వ్యాప్తంగా ఇప్పటివరకు 56 శాతం లక్ష్యాలను పూర్తి చేసినట్లు తెలిపారు. మిగిలిన లక్ష్యాలను సెప్టెంబర్ చివరి వారంలోగా పూర్తి చేయాలని సూచించారు. వరాహావ పరిస్థితుల కారణంగా కొంత ఆలస్యం జరిగిందని, ఇకపై కురిసే వర్షపు నీటిని సద్వినియోగం



చేసుకుని విస్తృతంగా మొక్కలు నాటాలని అన్నారు. మొక్కలు నాటడమే కాకుండా వాటి సంరక్షణకు ప్రత్యేక చర్యలు చేపట్టాలని, ప్రతి మొక్క బతికేలా చూడాలని సూచించారు. అటవీ శాఖ సర్కిల్లో తగినన్ని మొక్కలు అందుబాటులో ఉన్నాయని గుర్తించిన ప్రాంతాలకు అనుగుణంగా ఎంపిక చేసిన మొక్కలను నాటాలని మంత్రి తెలిపారు. పశువులు, జంతువుల నుంచి మొక్కలను రక్షించేందుకు ట్రీగార్డులు ఏర్పాటు చేయాలని సూచించారు. అర్బన్ ఫారెస్ట్ లో పెద్ద ఎత్తున మొక్కలు నాటడంతో పాటు మున్సిపాలిటీల ఆధ్వర్యంలో ప్రతి ఇంటికి మొక్కలు పంపిణీ చేయాలని ఆదేశించారు. దేవాలయాల ప్రాంగణాల్లో ప్రత్యేకంగా ఎంపిక చేసిన మొక్కలను నాటేందుకు అటవీశాఖ అధికారులు చర్యలు



తీసుకోవాలని, వనమహోత్సవంపై ప్రజలకు విస్తృత అవగాహన కల్పించేందుకు మీడియా ద్వారా ప్రచారం చేయాలని తెలిపారు. జిల్లా కలెక్టర్ కుమార్ దీపక్ మాట్లాడుతూ మంచెర్యాల జిల్లాలో వనమహోత్సవంలో భాగంగా 41లక్షల మొక్కలు నాటాలని లక్ష్యంగా నిర్ణయించగా, ఇప్పటివరకు 27 లక్షల మొక్కలు నాటినట్లు తెలిపారు. నిర్దేశిత గడువులోగా వంద శాతం లక్ష్యాన్ని సాధించేలా అన్ని శాఖల అధికారుల సమన్వయంతో చర్యలు తీసుకుంటున్నామని పేర్కొన్నారు. ఈ సమావేశంలో జిల్లా అటవీశాఖ అధికారి రాహుల్ కిషన్ జాడవ్, జిల్లా గ్రామీణ అభివృద్ధి అధికారి కిషన్, సంబంధిత అధికారులు తదితరులు పాల్గొన్నారు.


27, గ్రామ, వార్డు సభలు నిర్వహించాలి

- రాష్ట్ర ప్రధాన ఎన్నికల అధికారి సుదర్శన్ రెడ్డి

ఉద్యమ కెరటం, మంచెర్యాల: ఎస్ఐఆర్ కార్యక్రమంలో భాగంగా ఈనెల 27న రాష్ట్ర వ్యాప్తంగా గ్రామ, వార్డు సభలు నిర్వహించాలని రాష్ట్ర ప్రధాన ఎన్నికల అధికారి సుదర్శన్రెడ్డి తెలిపారు. సోమవారం హైదరాబాద్ నుంచి జిల్లా కలెక్టర్లు, ఎన్నికల అధికారులు, ఈఆర్ఓలు, ఏఈఆర్ ఓలతో వీడియో కాన్ఫరెన్స్ నిర్వహించి ఏర్పాట్లపై సమీక్షించారు.గ్రామ, వార్డు సభల్లో ముసాయిదా ఓటర్ల జాబితా, ఎపిసీ (ఆబ్సెంట్, షిఫ్ట్, డెత్) జాబితాలను ప్రజలకు చదివి వినిపించాలని సూచించారు. బూత్ స్థాయి అధికారులు ఫారం—6, 7, 8లను అందుబాటులో ఉంచుకుని ప్రజల అభ్యంతరాలను నమోదు చేయాలని తెలిపారు. అనామోలీస్, మ్యాపింగ్ కాని ఓటర్ల వివరాలను



గుర్తింపు పొందిన రాజకీయ పార్టీల ప్రతినిధులకు అందించాలని, పెండింగ్ నోటీసుల ప్రక్రియను త్వరగా పూర్తి చేయాలని ఆదేశించారు. జిల్లా కలెక్టర్ కుమార్ దీపక్ మాట్లాడుతూ జిల్లాలో అనామోలీస్, మ్యాపింగ్ కాని ఓటర్లకు సంబంధించిన నోటీసుల జనరేషన్ దాదాపు పూర్తయిందని తెలిపారు. సంబంధిత ఓటర్లకు మూడు



రోజుల్లో నోటీసులు అందిస్తామని, 27న గ్రామ, వార్డు సభలను నిర్దేశిత కార్యాచరణ ప్రకారం నిర్వహిస్తామని పేర్కొన్నారు. ఈ సమావేశంలో అదనపు కలెక్టర్ పి.చంద్రయ్య, స్పెషల్ డిప్యూటీ కలెక్టర్ చంద్రకళ, ఆర్డీఓ శ్రీనివాసరావు, ట్రైని డిప్యూటీ కలెక్టర్ మహమ్మద్ విలాయత్ అలీ, తహశీల్దార్లు, ఎన్నికల సిబ్బంది పాల్గొన్నారు.

ఎస్ఐఆర్ ప్రక్షాళనలో వేంసూరు మండలానికి ప్రథమ స్థానం

- వంద శాతం ఎన్యూమరేషన్.. 98 శాతం మ్యాపింగ్ పూర్తి

ఉద్యమ కెరటం, సత్తుపల్లి: ఓటర్ల జాబితా ప్రక్షాళన, నిజమైన ఓటర్ల నిర్ధారణ కోసం చేపట్టిన ప్రత్యేక సమగ్ర సవరణ (ఎస్ఐఆర్) కార్యక్రమంలో వేంసూరు మండలం రాష్ట్ర, జిల్లా స్థాయిలో ప్రథమ స్థానంలో నిలిచిందని తహశీల్దార్ జె.మాణిక్యం తెలిపారు. మండలంలో వంద శాతం ఎన్యూమరేషన్, 98 శాతం మ్యాపింగ్ పూర్తి చేసినట్లు పేర్కొన్నారు. సోమవారం వేంసూరు మండల కేంద్రంలోని రైతువేదిక సమావేశ మందిరంలో బీబీఎఫ్ఓలు, సూపర్వైజర్లు, రాజకీయ పార్టీల ప్రతినిధులతో సమావేశం నిర్వహించారు. ఈ సందర్భంగా ఆయన మాట్లాడుతూ



ఎస్ఐఆర్ కార్యక్రమాన్ని విజయవంతం చేయడంలో బీబీఎఫ్ఓలు, సూపర్వైజర్లు చేసిన కృషిని అభినందించారు. అసిస్టెంట్ స్టాటిస్టికల్ అధికారి సంపత్కుమార్ సేవలను ప్రత్యేకంగా ప్రశంసించారు. ఎంపీడిఓ దార్ల కావ్య మాట్లాడుతూ అంగన్వాడీ టీచర్లు, ఇతర శాఖల ఉద్యోగులు కుటుంబాలను సైతం పక్కన పెట్టి రెయింబవట్ల కష్టపడి విధులు నిర్వహించారని కొనియాడారు. అనంతరం ఐదు బృందాలుగా పనిచేసిన 46 మంది బీబీఎఫ్ఓలు, ఐదుగురు

మొక్కలు నాటడం ప్రతిఒక్కరి బాధ్యత

ఉద్యమ కెరటం, సిర్నూర్(యం): మొక్కలను నాటడంతో పాటు వాటిని పరి రక్షించడం ప్రతిఒక్కరి బాధ్యత అని రాగాపూర్ సర్పంచ్ ఆత్రం బీర్సాపు అన్నారు. సోమవారం రాగాపూర్ లో మొక్కలు నాటడంతో పాటు పారిశుధ్య పనులు చేపట్టారు. ఈ సందర్భంగా మాట్లాడుతూ

ప్రతిఒక్కరు వ్యక్తిగత పరిశుభ్రతతో పాటు పరిసరాలను ఎప్పటికప్పుడు పరిశుభ్రంగా ఉంచుకోవాలని సూచించారు. గ్రామ అభివృద్ధి, పరిశుభ్రత కోసం గ్రామ ప్రజలందరూ కలిసి పనిచేయడం అభినందనీయమని కొనియాడారు. ఈ కార్యక్రమంలో ఉప సర్పంచ్ చాహకటి



లక్ష్మణ్, టీఏ దశరథ్, పంచాయతీ కార్యదర్శి, గ్రామ పబ్లిక్ కోవా విజయ్ కుమార్, నాందేష్, ప్రభాకర్, కారోబారి చిత్రం రాజా, గ్రామ ప్రజలు పాల్గొన్నారు.





మహాకాళిలో శుక్రాచార్యుడి పాత్ర పరిచయం

బాలీవుడ్ నటుడు అక్షయ్ ఖన్నా శుక్రాచార్యుడిగా కనిపించనున్న చిత్రం 'మహాకాళి' సినిమాకు పూజ అవర్ణ కొల్లారు దర్శకత్వం వహిస్తున్నారు. ఇందులో శుక్రాచార్యుడి పాత్రను పరిచయం చేస్తూ 'శుక్రాచార్య వార్ కై' అనే క్యాప్షన్తో ఓ పవర్ ఫుల్ వీడియోను పంచుకున్నారు. ఇందులో శ్రియా రెడ్డి మహాకాళిగా నటించారు. వచ్చే ఏడాది జనవరి 8న ఈ సినిమా విడుదల కానున్నట్లు టీమ్ తెలిపింది. 'హను మాన్'తో పాన్ ఇండియా స్థాయిలో సంచలనం సృష్టించిన స్టార్ డైరెక్టర్ ప్రశాంత్ వర్మ.. తన సినిమాటిక్ యూనివర్స్ నుంచి మరో భారీ మైథలాజికల్ ప్రాజెక్టును ప్రేక్షకుల ముందుకు తీసుకురాబోతున్నారు. అదే 'మహాకాళి'. ఇప్పటికే విడుదలైన పోస్టర్లు, క్యారెక్టర్ లుక్స్ సినిమాపై భారీ అంచనాలు పెంచగా.. తాజాగా విడుదలైన గ్లింప్స్ ఆ హైప్స్ మరింత పదింతలు చేసింది. భారతీయ సినీ పరిశ్రమలో అత్యంత ప్రతిష్టాత్మకంగా తెరకెక్కుతున్న ఫీమేల్ సూపర్ హీరో మైథలాజికల్ ఎపిక్గా 'మహాకాళి' రూపొందుతోంది. 'మహాకాళి' గ్లింప్స్ తో గూస్ బంప్స్.. శుక్రాచార్యుడి వార్ కైతో పాన్ ఇండియా సంచలనం! 'హను మాన్'తో పాన్ ఇండియా స్థాయిలో సంచలనం సృష్టించిన స్టార్ డైరెక్టర్ ప్రశాంత్ వర్మ.. తన సినిమాటిక్ యూనివర్స్ నుంచి మరో భారీ మైథలాజికల్ ప్రాజెక్టును ప్రేక్షకుల ముందుకు తీసుకురాబోతున్నారు. అదే 'మహాకాళి'. ఇప్పటికే విడుదలైన పోస్టర్లు, క్యారెక్టర్ లుక్స్ సినిమాపై భారీ అంచనాలు పెంచగా.. తాజాగా

విడుదలైన గ్లింప్స్ ఆ హైప్స్ మరింత పదింతలు చేసింది. భారతీయ సినీ పరిశ్రమలో అత్యంత ప్రతిష్టాత్మకంగా తెరకెక్కుతున్న ఫీమేల్ సూపర్ హీరో మైథలాజికల్ ఎపిక్గా 'మహాకాళి' రూపొందుతోంది. తాజాగా 'శుక్రాచార్య వార్ కై' పేరుతో విడుదల చేసిన వీడియో ఆద్యంతం గూస్ బంప్స్ తెప్పించేలా ఉంది. ఓ అమ్మవారి ఆలయంలో పసిబిడ్డను వదిలివేయడంతో గ్లింప్స్ ప్రారంభమవుతుంది. అక్కడి నుంచి కథ రాక్షసుల రాజగురువైన శుక్రాచార్యుడు చేసే భీకర తపస్సు, ఆయన ప్రతీకార సంకల్పం వైపు సాగుతుంది. క్షీరసాగర మథనం సమయంలో రాక్షసులకు అమృతం దక్కుకుండా చేసి, రాక్షస జాతి వినాశనానికి కారణమైన శ్రీ మహావిష్ణువుపై శుక్రాచార్యుడు తీవ్ర ఆగ్రహంతో ఉన్నట్లు గ్లింప్స్ లో చూపించారు. శుక్రాచార్యుడి పాత్రలో బాలీవుడ్ నటుడు అక్షయ్ ఖన్నా పవర్ ఫుల్ గా కనిపించారు. కేవలం 14 రోజుల్లో అసుర విజయ ఘోష సమస్త బ్రహ్మాండంలో ప్రతిధ్వనించేలా చేస్తానంటూ ఆయన చేసే ప్రతిజ్ఞ కథపై మరింత ఆసక్తిని పెంచుతోంది. అసలు ఆ 14 రోజుల ప్లాన్ ఏమిటి? రాక్షసుల విజయానికి శుక్రాచార్యుడు ఎలాంటి శక్తులను ఉపయోగించబోతున్నాడు? అతని భీకర సంకల్పాన్ని అడ్డుకోవడానికి మహాకాళి ఎలా అవతరిస్తుంది? అనే ప్రశ్నలను గ్లింప్స్ ప్రేక్షకుల ముందుంచింది. గ్లింప్స్ లో ప్రధాన ఆకర్షణగా నిలిచింది మహాకాళి రౌడ్ర రూపం. నల్లని వర్ణం, ముక్కుపుడక, ఉగ్ర స్వరూపంతో అమ్మవారిని అత్యంత శక్తిమంతంగా చూపించారు.

రాకాలో విశ్వరూపక్షి నెగెటివ్ షేడ్ అంటూ ప్రచారం

వికాన్ స్టార్ లల్లు అర్జున్, స్టార్ డైరెక్టర్ అట్లీ కాంబినేషన్ లో తెరకెక్కుతున్న భారీ చిత్రం 'రాకా' పై ఇప్పటికే భారీ అంచనాలు నెలకొన్నాయి. భారీ బడ్జెట్ తో, అంతర్జాతీయ స్థాయి టెక్నిషియన్స్ తో రూపొందుతున్న ఈ ప్రాజెక్టుకు సంబంధించిన ప్రతి అవ్వడే అభిమానుల్లో ఆసక్తిని పెంచుతోంది. తాజాగా ఈ సినిమాలో నటి విశ్వరూప లక్ష్మి కూడా కీలక పాత్రలో కనిపించనున్నట్లు ప్రచారం జరుగుతోంది. తాజా సమాచారం ప్రకారం, 'రాకా' లో విశ్వరూప లక్ష్మి హీరోయిన్ గా కాకుండా విభిన్నమైన, ప్రాధాన్యత ఉన్న పాత్రలో నటించనున్నట్లు తెలుస్తోంది.



ముఖ్యంగా ఆమె పాత్రలో నెగెటివ్ షేడ్స్ ఉంటాయని సినీ వర్గాల్లో ప్రచారం సాగుతోంది. అయితే ఆమె పాత్ర ఎలా ఉంటుంది? లల్లు అర్జున్ పాత్రతో ఆమెకు ఉన్న సంబంధం ఏమిటి? అనే విషయాలపై చిత్రబృందం ఇంకా ఎలాంటి అధికారిక వివరాలు వెల్లడించలేదు. ప్రస్తుతం ముంబైలో ఈ చిత్ర షూటింగ్ జరుగుతుండగా, త్వరలోనే విశ్వరూప లక్ష్మి కూడా షూటింగ్ లో పాల్గొనే అవకాశం ఉందని సమాచారం. ఆమె పాత్రకు సంబంధించిన మరిన్ని వివరాలు త్వరలో బయటకు వచ్చే అవకాశం ఉంది. ఇప్పటికే ఈ భారీ ప్రాజెక్టులో బాలీవుడ్ స్టార్ హీరోయిన్ దీపికా పదుకొణె నటిస్తున్నట్లు తెలుస్తోంది. ఆమెతో పాటు టాలెంటెడ్ నటి మృణాల్ రాకూర్, యంగ్ బ్యూటీ జాన్వీ కపూర్ కూడా సినిమాలో కీలక పాత్రల్లో కనిపించనున్నట్లు మార్లలు వినిపిస్తున్నాయి. ఇలా ఒకే సినిమాలో పలువురు ప్రముఖ హీరోయిన్లు భాగం కావడం సినిమాపై అంచనాలను మరింత పెంచుతోంది. అయితే ఈ నటీనటుల పాత్రలపై చిత్రబృందం నుంచి పూర్తి స్థాయి అధికారిక ప్రకటన రావాల్సి ఉంది. 'రాకా' కథ మాఫియా నేపథ్యంలో సాగుతుందని ప్రచారం జరుగుతోంది. ఓ పవర్ ఫుల్ డాన్ చుట్టూ తిరిగే ఈ కథలో లల్లు అర్జున్ అత్యంత స్టైలిష్, మాన్ అవతార్ లో కనిపించనున్నారని టాక్. ముఖ్యంగా అట్లీ సినిమాల ప్రత్యేకతగా నిలిచే భారీ యాక్షన్ ఎపిసోడ్స్ ఈ చిత్రంలో ప్రధాన ఆకర్షణగా ఉంటాయని తెలుస్తోంది.

వారణాసిపై మరో సంచలన వార్త

వివిధ భాషల కోసం 1600 మంది డబ్బింగ్ అర్టిస్టులు

దర్శకధీరుడు ఎస్ఎస్ రాజమౌళి, సూపర్ స్టార్ మహేష్ బాబు కాంబినేషన్ లో తెరకెక్కుతున్న భారీ అద్వైత చర్ మావీ 'వారణాసి' పై అంచనాలు రోజురోజుకూ పెరుగుతున్నాయి. దాదాపు రూ.1,400 కోట్ల భారీ బడ్జెట్ తో రూపొందుతున్న ఈ సినిమాకు సంబంధించి తాజాగా ఓ ఆసక్తికరమైన విషయం బయటకు వచ్చింది. 'వారణాసి'ని ప్రపంచవ్యాప్తంగా 120కి పైగా దేశాల్లో 50కి పైగా అంతర్జాతీయ, ప్రాంతీయ భాషల్లో విడుదల చేసేందుకు మేకర్స్ సన్నాహాలు చేస్తున్నట్లు సమాచారం. అయితే ఇంత భారీ స్థాయిలో సినిమాను వివిధ భాషల్లోకి తీసుకెళ్లే విషయంలో రాజమౌళి ప్రత్యేకమైన విధానాన్ని ఎంచుకున్నారు. ప్రస్తుతం సినిమాల డబ్బింగ్ కోసం అర్జిఫిషియల్ ఇంటెలిజెన్స్, వాయిస్ క్లనింగ్ వంటి టెక్నాలజీలను ఉపయోగించడం పెరుగుతోంది. అయితే 'వారణాసి' విషయంలో మాత్రం రాజమౌళి ఈ విధానానికి దూరంగా ఉండాలని నిర్ణయించుకున్నట్లు తెలుస్తోంది. నటీనటుల గొంతుల్లోని సహజత్వం, భావోద్వేగాలు, డైలాగ్ డెలివరీలోని తీవ్రత ప్రతి భాషలోనూ ప్రేక్షకులకు సరిగ్గా చేరాలంటే స్థానిక ప్రాధేషనల్ డబ్బింగ్ అర్టిస్టులే కీలకమని రాజమౌళి భావిస్తున్నారు. అందుకే ప్రపంచవ్యాప్తంగా దాదాపు 1600 మందికి పైగా డబ్బింగ్ అర్టిస్టులను రంగంలోకి దించుతున్నట్లు సమాచారం. ఆయా భాషలకు సంబంధించిన ఉచ్చారణ, స్థానిక యాస, సంస్కృతికి అనుగుణంగా డైలాగ్స్ ని రికార్డ్ చేయనున్నారని తెలుస్తోంది. మహేష్ బాబు, ప్రియాంక చోప్రా వంటి ప్రధాన నటుల నటనలోని ఎమోషన్ ఏ భాషలో చూసినా ప్రేక్షకులకు సహజంగా అనిపించేలా ఈ డబ్బింగ్ పక్రియాను డిజైన్ చేస్తున్నారు. 50కి పైగా భాషల్లో ఇంత భారీ సంఖ్యలో డబ్బింగ్ అర్టిస్టులతో పనిచేయడం భారతీయ సినీమా స్థాయిలో అరుదైన ప్రయత్నంగా మారనుంది. వారణాసి కథాంశం కూడా అత్యంత ఆసక్తికరంగా ఉండబోతున్నట్లు తెలుస్తోంది. భూమిని ధీకొట్టేందుకు దూసుకొస్తున్న ఓ భారీ ఉల్క వల్ల ఏర్పడే ప్రమాదం నుంచి వారణాసితో పాటు ప్రపంచాన్ని రక్షించే సాహసోపేతమైన కథతో ఈ సినిమా సాగుతుందని సమాచారం. మహేష్ బాబు ఇందులో 'రుద్ర' అనే పాత్రలో కనిపించనుండగా.. కథలో భాగంగా వివిధ కాలాల మధ్య ప్రయాణించే సాహసికుడిగా ఆయన పాత్ర ఉండబోతుందని టాక్. భారతీయ పురాణాలు, సనాతన సంస్కృతి అంశాలను అధునిక గ్లోబల్ అద్వైత చర్ కథతో కలిపి రాజమౌళి ఈ సినిమాను తెరకెక్కిస్తున్నట్లు తెలుస్తోంది. 'వారణాసి' షూటింగ్ ఇప్పటికే హైదరాబాద్, ఒడిశా, అఫ్రికాలోని కెన్యా తదితర ప్రాంతాల్లో జరిగింది. అంతేకాదు.. అంటార్కిటికాలో షూటింగ్ జరుపుకున్న తొలి భారతీయ చిత్రంగా ఈ సినిమా ప్రత్యేక గుర్తింపు దక్కించుకుంది.

